



QARABAĞ AZƏRBAYCANDIR!

RƏSMİ DÖVLƏT QƏZETİ



AZƏRBAYCAN



İlham Əliyev

№ 247 (9702) 8 noyabr 2024-cü il CÜMƏ

AZƏRBAYCAN RESPUBLİKASI MİLLİ MƏCLİSİNİN ORQANI

QƏZETİN ƏSASI 1918-Cİ İLDƏ QOYULMUŞDUR

Vətəndaşlarımızın rahatlığı dövlət siyasətinin mərkəzində dayanır



Prezident İlham Əliyev Böyükşor-Pirşağı yeni avtomobil yolunun açılışında iştirak edib

Azərbaycan Respublikasının Prezidenti İlham Əliyev noyabrın 7-də Böyükşor-Pirşağı yeni avtomobil yolunun açılışında iştirak edib.



Prezident paytaxtın gözəlliyinə gözəllik qatır



İlham Əliyev Bakıda Mərkəzi Parkın üçüncü hissəsinin açılışında iştirak edib

Azərbaycan Respublikasının Prezidenti İlham Əliyev noyabrın 7-də Bakıda Mərkəzi Parkın üçüncü hissəsinin açılışında iştirak edib.



Azərbaycan-Vyetnam əlaqələri uğurla inkişaf etməkdədir

Vyetnam Sosialist Respublikasının Prezidenti zati-aliləri cənab Lionq Kionqa

Hörmətli cənab Prezident!
Vyetnam Sosialist Respublikasının Prezidenti vəzifəsinə seçilməyiniz münasibətilə Sizi səmimi-qəlbədən təbrik edirəm.

Xoş əməllərə əsaslanan Azərbaycan-Vyetnam əlaqələri uğurla inkişaf etməkdədir. Dövlətlərarası münasibətlərimizin və əməkdaşlığımızın bugünkü səviyyəsi məmnunluq doğurur.

İnanıram ki, ölkələrimiz arasındakı dostluq əlaqələrinin daha da genişlənməsi, qarşılıqlı faydalı əməkdaşlığımızın həm ikitərəfli, həm də çoxtərəfli qaydada möhkəmlənməsi yolunda birgə səylər göstərəcəyik.

Sizə ən xoş arzularımı çatdırır, dost Vyetnam xalqının rifahı naminə qarşıdakı məsul fəaliyyətinizdə müvəffəqiyyətlər diləyirəm.

Hörmətlə,

İlham ƏLİYEV,
Azərbaycan Respublikasının Prezidenti

Bakı şəhəri, 7 noyabr 2024-cü il

Azərbaycanı ucaldan zəfər



Möhtərəm Prezident, Müzəffər Ali Baş Komandan İlham Əliyevin qətiyyətli və müdrik siyasəti, düzgün və əsaslandırılmış strategiyası nəticəsində Azərbaycan Silahlı Qüvvələri tərəfindən Ermənistanın hərbi birləşmələrinin cəmi 44 gün ərzində darmadağın edilməsi və torpaqlarımızın azad olunması xalqımızın milli qürur hissini və ləyaqətini özünə qaytardı. Mühəribənin ilk günlərindən başlayaraq Ali Baş Komandan İlham Əliyev Azərbaycan Silahlı Qüvvələrinin əsgər və zabitləri ilə fəxr etdiyini, onlarla qürur duyduğunu bildirdi. Həm işğal, həm də müharibə dövründə xarici təzyiqlərə və ikili standartlar siyasətinə baxmayaraq, Azərbaycan özünün tarixi ərazilərini işğaldan azad etdi. Ermənistan silahlı qüvvələrinin darmadağın edilməsi ilə bütün dünyaya "yenilməz Ermənistan ordusu" mifologiyasına son qoyulduğunu gördü.

2020-ci il noyabrın 10-da Azərbaycan, Rusiya prezidentləri və Ermənistanın baş naziri tərəfindən birgə Bəyanatın imzalanması tarixə Vətən müharibəsində Azərbaycanın hərbi Zəfəri, Ermənistanın isə kapitulyasiyası kimi daxil oldu. Bununla da Qarabağ münaqişəsi hərbi-siyasi yolla həll edilərək tarixə çevrildi. Vətən müharibəsində Azərbaycanın ərazi bütövlüyü və xalqımızın milli ləyaqəti bərpa olunmaqla yanaşı, həm də erməni faşizminin başı əzildi. 2020-ci il dekabrın 10-da Bakının Azadlıq meydanında qələbəyə həsr olunmuş Zəfər paradi Azərbaycan Silahlı Qüvvələrinin gücünü bütün dünyaya göstərdi.

Vətən müharibəsi dövründə dünya birliyi Azərbaycanın öz suverenliyini qorumağa qadir qüdrətli dövlət olduğunu bir daha gördü. Hamıya aydın oldu ki, Vətən müharibəsindəki şanlı qələbə Prezident

İlham Əliyevin milli maraqlara söykənən uzaqgörən siyasətinin, güclü lider kimi beynəlxalq aləmdə yüksək nüfuzunun və xalq-dövlət-ordu birliyinin parlaq nəticəsidir. Azərbaycan xalqı Vətən müharibəsində öz Prezidentinin ətrafında sıx səfərbər oldu. Bu baxımdan 44 günlük savaş həm də xalqımızın milli və siyasi həmrəyliyinə təbəssümünə çevrildi. Hər kəs öz sahəsində bu milli mücadiləyə özünün layiqli töhfəsini verdi.

Torpaq həm də uğrunda ölən varsa vətəndir. Azərbaycan xalqı torpaqların azadlığı uğrunda şəhidlər verdi. Qarabağ və Şərqi Zəngəzur şəhid qanları ilə daha da müqəddəsləşdi. Bu Zəfər Günü Vətən müharibəsində həlak olmuş qəhrəman şəhidlərimizin əziz xatirəsini bir daha böyük ehtiramla yad edirik, qazilərimizə şəfa arzulayırıq.



Azərbaycan ilə Moldova arasında dostluq münasibətlərinin genişləndirilməsi yolunda birgə səylər göstəriləcək

Moldova Respublikasının Prezidenti zati-aliləri xanım Maya Sanduaya

Hörmətli xanım Prezident!

Moldova Respublikasının Prezidenti vəzifəsinə yenidən seçilməyiniz münasibətilə Sizi ürəkdan təbrik edirəm.

Azərbaycan-Moldova münasibətlərinin və əməkdaşlığının bugünkü inkişaf dinamikası məmnunluq doğurur. Biz qarşılıqlı hörmət və etimad üzərində qurulmuş dövlətlərarası əlaqələrimizin hərtərəfli inkişafına xüsusi əhəmiyyət veririk.

Əminəm ki, xalqlarımızın rifahı naminə Azərbaycan ilə Moldova arasında ənənəvi dostluq münasibətlərinin daha da genişləndirilməsi, bir sıra sahələrdə qarşılıqlı maraq doğuran əməkdaşlığımızın konstruktivlik zəminində bundan sonra da müvəffəqiyyətli davam etdirilməsi yolunda birgə səylər göstərəcəyik.



Sizə möhkəm cansağlığı, xoşbəxtlik, dost Moldova xalqının firavanlığı naminə ali dövləti fəaliyyətinizdə uğurlar arzulayıram.

Hörmətlə,

İlham ƏLİYEV,
Azərbaycan Respublikasının Prezidenti

Bakı şəhəri, 7 noyabr 2024-cü il

Birinci vitse-prezident Mehriban Əliyeva Zəfər Günü ilə bağlı paylaşım edib

Azərbaycan Respublikasının Birinci vitse-prezidenti Mehriban Əliyeva rəsmi "Instagram" hesabında Zəfər Günü ilə bağlı paylaşım edib.

AZƏRTAC xəbər verir ki, paylaşımında deyilir: "08.11.2024. Zəfər Günü mübarək! Allah Vətən uğrunda həlak olmuş bütün şəhidlərimizə rəhmət eləsin, onların ailələrinə güc və səbir versin. Uca Tanrı doğma Azərbaycanımızı dəim qorusun!"



Prezident İlham Əliyev 8 Noyabr - Zəfər Günü münasibətilə paylaşım edib

Azərbaycan Respublikasının Prezidenti İlham Əliyev 8 Noyabr - Zəfər Günü münasibətilə rəsmi sosial şəbəkə hesablarında foto paylaşmışdır.

AZƏRTAC fotonu təqdim edir.



Zəfərin bayraq zirvəsi




14 il əvvəl 2010-cu il sentyabrın 1-də Bakıda Dövlət Bayrağı meydanının açılış mərasimində Prezident İlham Əliyev çıxışında demişdi: "Bu gün Azərbaycanın hər bir yerində Dövlət bayrağı dalğalanır. Azərbaycan ərazi bütövlüyünü bərpa edənəndən sonra milli Dövlət bayrağımız bu gün hələ də işğal altında olan torpaqlarda qaldırılacaqdır. Bizim bayrağımız Dağlıq Qarabağda, Xankəndidə, Şuşada dalğalanacaqdır". Qüdrətli Ali Baş Komandanımızın rəhbərliyi və rəşadətli ordumuzun gücü ilə 30 illik arzularımız gerçəkləşdi. Dörd ildir üçrəngli bayrağımız özəli və əbədi torpaqlarımız olan Qarabağın səmasını bəzəyir, sərhəd ərazilərdə ən yüksək təpələrdə dalğalanır. Bu gün Azərbaycan torpaqlarından qürur dolu Zəfər duyğusu ürəkləri rıqqətə gətirir, qalibiyyətin rəmzi olan xartübulül öz qələbə ötrini bütün Azərbaycana yayır. 44 günlük Vətən müharibəsi dövründə işğaldan azad edilmiş torpaqlarımıza üçrəngli, ayıl-üldüzlu bayrağımız qəhrəman əsgərlərimiz tərəfindən sancılıqca Azərbaycan xalqının qəlbə də fərhələ dolurdu.





Vətəndaşlarımızın rahatlığı dövlət siyasətinin mərkəzində dayanır

Prezident İlham Əliyev Böyükşor-Pirsağı yeni avtomobil yolunun açılışında iştirak edib



Əvvəli 1-ci sah.

AZƏRTAC xəbər verir ki, Azərbaycan Avtomobil Yolları Dövlət Agentliyinin İdarə Heyətinin sədri Saleh Məmmədov dövlət başçısına görülən işlər barədə məlumat verdi.

Bildirildi ki, Böyükşor-Pirsağı yeni avtomobil yolunun uzunluğu 12,7 kilometrdir. Yeni yol başlanğıcını Balaxanı qəsəbəsinin ərazisindən (Böyükşor gölü) götürməklə, Diqah və Məmmədli qəsəbələrindən keçərək Kürdəxanı və Pirsağı qəsəbələrinə qədər uzanır.

Paytaxtda nəqliyyat axımının tənzimlənməsində böyük rol oynayacaq bu yol 1b texniki dərəcəyə uyğun olaraq ən müasir tələblər səviyyəsində inşa edilib və 6 hərəkət zolağından ibarətdir.

Layihəyə əsasən yolboyu 6 yolötürücü və bir avtomobil keçidi inşa edilib. Bundan başqa, yolboyu 3 yerdə "U" tipli geri dönüş keçidi yaradılıb.

Həm nəqliyyat vasitələrinin, həm də piyadaların ərazidə rahat və təhlükəsiz hərəkətini təmin etmək üçün yeni piyada səkiləri salınıb. Yeni avtomobil yolunun hər iki istiqaməti üzrə velosiped zolaqları salınıb, yolboyu müasir işıqlandırma sistemi quraşdırılıb. Layihəyə uyğun olaraq, ayırıcı zolaqlarda və yol kənarlarında əlavə abadlıq işləri görülüb. Bundan başqa, müasir tələblər nəzərə alınaraq yolun 3-cü kilometrində elektrik avtomobilləri üçün enerjiləndirmə qurğuları quraşdırılıb.

Qeyd edək ki, Azərbaycan Prezidentinin sərəncamına əsasən, Bakı şəhərinin perspektiv inkişafı nəzərə alınaraq Böyükşor-Pirsağı avtomobil yolunun tikintisi Azərbaycan Avtomobil Yolları Dövlət Agentliyi tərəfindən icra olunub.

Prezident İlham Əliyevin rəhbərliyi ilə ölkəmizdə həyata keçirilən sosialyönümlü



lü siyasətin tərkib hissələrindən biri də müasir yol infrastrukturunun yaradılmasıdır. Son illərdə bu sahədə çox mühüm uğurlar əldə olunub və yeni layihələrin

icrası davam etdirilir. Yol infrastrukturunun yenilənməsi ilə bağlı görülən işlər həm ölkə əhəmiyyətli yolları, həm də kənd yollarını əhatə edir. Bütün bu işlər

bir daha sübut edir ki, ölkədə həyata keçirilən dövlət siyasətinin mərkəzində vətəndaşlarımızın rahatlığı və sosial vəziyyətinin yaxşılaşdırılması dayanır.

Prezident paytaxtın gözəlliyinə gözəllik qatır

İlham Əliyev Bakıda Mərkəzi Parkın üçüncü hissəsinin açılışında iştirak edib



Əvvəli 1-ci sah.

AZƏRTAC xəbər verir ki, dövlət başçısına paytaxtın Yasamal rayonu ərazisində yerləşən parkda görülən işlər barədə məlumat verildi.

Qeyd edək ki, Mərkəzi Parkın birinci hissəsi 2019-cu il mayın 22-də Prezident İlham Əliyevin və birinci xanım Mehriban Əliyevanın iştirakı ilə istifadəyə verilib. Parkın ikinci hissəsinin açılışı isə 2022-ci il dekabrın 30-da olub. Prezident İlham Əliyev açılışda iştirak edib.

Bildirildi ki, növbəti mərhələdə isə Mərkəzi Parkın üçüncü hissəsinin 9 hektar ərazisi tam abadlaşdırılıb, burada ən müasir tələblərə uyğun yeni istirahət zonası yaradılıb. Parkın yeni hissəsinin ümumi ərazisi illərdir yığılıb qalmış tullantılardan təmizlənib, torpaq səthi dəyişdirilib və müvafiq aqrotexniki tədbirlər görülmüşdür.

Ümumilikdə parkın bu hissəsinin 7,4 hektarında 19 növdə 3 min 500 ağac, 25 mindən çox gül və kol bitkiləri əkilib. Burada yaşıllaşdırmanın daha səmərəli olması üçün əraziyə 60 min kubmetrə yaxın münbit torpaq tökülüb, müasir suvarma sistemi qurulub.

Mərkəzi Parkın yaşıllaşdırma konsepsiyasının əsas xüsusiyyəti bu istirahət məkanının ilin fəsillərini özündə əks etdirməsidir. Layihənin ən mühüm xüsusiyyətlərindən biri piyadaların Abdulla Şaiq küçəsinin hərəkət hissəsindən keçmədən maneəsiz gediş-gəlişi üçün yeraltı tunelin inşa edilməsidir. Onun inşası ilə Mərkəzi Parkın 1-ci, 2-ci və 3-cü hissələri arasında tam bağlantı yaradılıb.

Ardı 3-cü sah.





Prezident paytaxtın gözəlliyinə gözəllik qatır

Prezident İlham Əliyev Bakıda Mərkəzi Parkın üçüncü hissəsinin açılışında iştirak edib



Əvvəli 2-ci sahə.

Ərazidə 3 fəvvarə kompleksi inşa edilib, idman qurğuları quraşdırılıb, uşaq əyləncə, həmçinin futbol-basketbol meydanları, yaşlı insanların asudə vaxtlarının səmərəli təşkili üçün şahmat və stolüstü oyun meydanları salınıb. Həmçinin burada süni göl və ətrafında söhbətqahlar yaradılıb ki, bu da şəhərimizin qonaqlarının və sakinlərin istirahətlərini daha maraqlı etmək üçün mühüm rol oynayır.

İstirahət parkında müasir işıqlandırma sistemi də qurulub. Ərazinin abadlaşdırılması zamanı burada XIX əsrin sonu-XX əsrin əvvəllərində inşa edilən və yerli sakinlər arasında "Təndir Hamamı" kimi tanınan tarixi-memarlıq abidəsi bərpa edilərək əvvəlki simasına qaytarılıb. Parkın ətrafındakı tarixi və digər yaşayış binaları əsaslı təmir olunub, Süleyman Tağızadə və Nəbat Aşurbəyova küçələrinə yeni asfalt örtüyü döşənib, piyada səkiləri və parklanma



yerləri yaradılıb, işıq dirəkləri quraşdırılıb və digər mərhələsinin tikintisi yekunlaşdıqdan, ərazidə yeni işlər görülüb. Ümumilikdə Mərkəzi Parkın üçüncü yaşllaşdırma və abadlıq işləri görüldükdən sonra



Təzəpər məscidi kompleksinin və Süleyman Tağızadə küçəsində yerləşən İmam Hüseyn məscidinin

mənzərəsi tam olaraq açılıb. Beləliklə, Mərkəzi Parkın üçüncü hissəsinin istifadəyə verilməsi ilə keçmiş "Sovetski" adlanan ərazidə salınan parkın ümumi sahəsi 35,4 hektara çatdırılıb və bura paytaxtın ən gözəl istirahət guşələrindən birinə çevrilib.

Xatırladaq ki, Prezident İlham Əliyevin tapşırıq və göstərişlərinə uyğun olaraq Bakı şəhərində həyata keçirilən abadlıq-quruculuq işlərinin həcmi son illərdə daha da artır. Paytaxt sakinlərinin və ölkəmizə gələn turistlərin istirahəti üçün ən müasir parkların və yeni yaşillıq zolaqlarının salınması, Bakının qədim tarixi memarlıq nümunələrinin bərpası və müasir binaların tikilib istifadəyə verilməsi ölkəmizdə həyata keçirilən abadlıq-quruculuq işlərinin davamlı xarakter aldığı nümayiş etdirir. Mərkəzi Parkın yeni istifadəyə verilən üçüncü hissəsi də paytaxtımızın daha da gözəlləşməsi, şəhərdə yaşıl guşələrin sayının artırılması və insanların səmərəli istirahəti baxımından mühüm əhəmiyyət daşıyır.

F.M.Seyidova "ədliyyə general-mayoru" ali hərbi rütbəsinin verilməsi haqqında

Azərbaycan Respublikası Prezidentinin Sərəncamı

Azərbaycan Respublikası Konstitusiyasının 109-cu maddəsinin 24-cü bəndini rəhbər tutaraq **qərara alıram**:

Azərbaycan Respublikası Prezidenti Administrasiyasının Hərbi məsələlər şöbəsinin müdiri Fərid Mirmufid oğlu Seyidova "ədliyyə general-mayoru" ali hərbi rütbəsi verilsin.

İlham ƏLİYEV,
Azərbaycan Respublikasının Prezidenti

Bakı şəhəri, 7 noyabr 2024-cü il

A.A.Məmmədova "general-mayor" ali hərbi rütbəsinin verilməsi haqqında

Azərbaycan Respublikası Prezidentinin Sərəncamı

Azərbaycan Respublikası Konstitusiyasının 109-cu maddəsinin 24-cü bəndini rəhbər tutaraq **qərara alıram**:

Polkovnik Azər Aydın oğlu Məmmədova "general-mayor" ali hərbi rütbəsi verilsin.

İlham ƏLİYEV,
Azərbaycan Respublikasının Prezidenti

Bakı şəhəri, 7 noyabr 2024-cü il

Azərbaycan Respublikası Müdafiə Nazirliyinin hərbi qulluqçularına ali hərbi rütbələrin verilməsi haqqında

Azərbaycan Respublikası Prezidentinin Sərəncamı

Azərbaycan Respublikası Konstitusiyasının 109-cu maddəsinin 24-cü bəndini rəhbər tutaraq **qərara alıram**:
Azərbaycan Respublikası Müdafiə Nazirliyinin aşağıdakı hərbi qulluqçularına ali hərbi rütbələr verilsin:

"general-polkovnik" ali hərbi rütbəsi
general-leytenant Hikmət İzzət oğlu Mirzəyeva

"general-mayor" ali hərbi rütbəsi
polkovnik Ələkbər Məhəmməd oğlu Cahangirova
polkovnik Gündüz Əliş oğlu Əbdülova
polkovnik Azər Ələvsət oğlu Qasımov

"ədliyyə general-mayoru" ali hərbi rütbəsi
ədliyyə polkovniki Elçin Nəriman oğlu Əliyevə.

İlham ƏLİYEV,
Azərbaycan Respublikasının Prezidenti

Bakı şəhəri, 7 noyabr 2024-cü il

S.Ə.Kərimiyə Azərbaycan Respublikası Prezidentinin fərdi təqaüdünün verilməsi haqqında

Azərbaycan Respublikası Prezidentinin Sərəncamı

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq və "Azərbaycan Respublikası Prezidentinin fərdi təqaüdünün təsis edilməsi haqqında" Azərbaycan Respublikası Prezidentinin 2002-ci il 11 iyun tarixli 715 nömrəli Fərmanına uyğun olaraq **qərara alıram**:

1. Azərbaycan musiqi mədəniyyətinin inkişafında xidmətlərinə görə Siyavuş Əşrəf oğlu Kərimiyə Azərbaycan Respublikası Prezidentinin fərdi təqaüdü verilsin.
2. Azərbaycan Respublikasının Nazirlər Kabineti bu Sərəncamdan irəli gələn məsələləri həll etsin.

İlham ƏLİYEV,
Azərbaycan Respublikasının Prezidenti

Bakı şəhəri, 7 noyabr 2024-cü il

"Azərbaycan Nəqliyyat və Kommunikasiya Holdingi (AZCON)" publik hüquqi şəxsin Müşahidə Şurasının tərkibinin təsdiq edilməsi haqqında

Azərbaycan Respublikası Prezidentinin Sərəncamı

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq **qərara alıram**:

"Azərbaycan Nəqliyyat və Kommunikasiya Holdingi" publik hüquqi şəxsin Müşahidə Şurasının aşağıdakı tərkibi təsdiq edilsin:

Müşahidə Şurasının sədri
Azərbaycan Respublikasının rəqəmsal inkişaf və nəqliyyat naziri

Müşahidə Şurasının üzvləri:
Azərbaycan Respublikası iqtisadiyyat nazirinin müavini
Azərbaycan Respublikası maliyyə nazirinin müavini
Azərbaycan Respublikası rəqəmsal inkişaf və nəqliyyat nazirinin müavini
Dövlət Mülki Aviasiya Agentliyinin direktoru
Dövlət Dəniz və Liman Agentliyi İdarə Heyətinin sədri
"Azərbaycan Respublikasının Kosmik Agentliyi (Azarkosmos)" publik hüquqi şəxsin İdarə Heyətinin sədri.

İlham ƏLİYEV,
Azərbaycan Respublikasının Prezidenti

Bakı şəhəri, 7 noyabr 2024-cü il



"Qida təhlükəsizliyi haqqında" Azərbaycan Respublikasının 2022-ci il 5 may tarixli 523-VIQ nömrəli Qanununun icrası ilə əlaqədar Azərbaycan Respublikasının bir sıra qanunlarında dəyişiklik edilməsi barədə

Azərbaycan Respublikasının Qanunu

Azərbaycan Respublikasının Milli Məclisi Azərbaycan Respublikası Konstitusiyasının 94-cü maddəsinin I hissəsinin 1-ci, 10-cu, 11-ci, 18-ci və 20-ci bəndlərini rəhbər tutaraq, "Qida təhlükəsizliyi haqqında" Azərbaycan Respublikasının 2022-ci il 5 may tarixli 523-VIQ nömrəli Qanununun icrası ilə əlaqədar qərara alır:

Maddə 1. "Hərbi qulluqçuların statusu haqqında" Azərbaycan Respublikası Qanununun (Azərbaycan Respublikası Ali Sovetinin Məlumatı, 1992, № 4, maddə 79; Azərbaycan Respublikasının Qanunvericilik Toplusu (Cild I); 2024, № 2, maddə 137) 10-cu maddəsinin 5-ci hissəsinin birinci cümləsində hər iki halda "ərzaq" sözü "qida məhsulları" sözləri ilə əvəz edilsin.

Maddə 2. "Müdafiə haqqında" Azərbaycan Respublikası Qanununun (Azərbaycan Respublikası Ali Sovetinin Məlumatı, 1993, № 23-24, maddə 671; Azərbaycan Respublikasının Qanunvericilik Toplusu (Cild I) 2-ci maddəsinin birinci hissəsinin yeddinci abzasında və 6-cı maddəsinin birinci hissəsinin dördüncü abzasında "ərzaq" sözü "qida məhsulları" sözləri ilə əvəz edilsin.

Maddə 3. Azərbaycan Respublikasının 1994-cü il 23 sentyabr tarixli 886 nömrəli Qanunu (Azərbaycan Respublikası Ali Sovetinin Məlumatı, 1995, № 22, maddə 347; Azərbaycan Respublikasının Qanunvericilik Toplusu (Cild I); 2024, № 5 (I kitab), maddələr 489, 503) ilə təsdiq edilmiş "Azərbaycan Respublikası Silahlı Qüvvələrinin qamzov və qarovul xidmətləri Nizamnaməsi"ndə aşağıdakı dəyişikliklər edilsin:

3.1. 26-cı maddənin birinci hissəsinin yirmi dördüncü abzasında və 360-cı maddənin birinci hissəsinin səkkizinci abzasında "ərzaqla" sözü "qida məhsulları ilə" sözləri ilə əvəz edilsin;

3.2. 40-cı maddə üzrə:

3.2.1. birinci hissədə "ərzaqla" sözü "qida məhsulları ilə" sözləri ilə əvəz edilsin;

3.2.2. üçüncü hissənin ikinci abzasında "ərzaqdan" sözü "qida məhsullarından" sözləri ilə, üçüncü abzasında "ərzaq" sözü "qida" sözü ilə əvəz edilsin;

3.3. 274-cü maddənin birinci hissəsinin altıncı abzasında birinci halda "ərzaq" sözü "qida məhsulları" sözləri ilə əvəz edilsin;

3.4. 277-ci maddənin ikinci hissəsinin doqquzuncu abzasında və 286-cı maddədə "ərzağın" sözü "qida məhsullarının" sözləri ilə əvəz edilsin.

Maddə 4. Azərbaycan Respublikasının 1994-cü il 23 sentyabr tarixli 887 nömrəli Qanunu (Azərbaycan Respublikası Ali Sovetinin Məlumatı, 1995, № 22, maddə 364; Azərbaycan Respublikasının Qanunvericilik Toplusu (Cild I); 2024, № 1, maddə 18, № 5 (I kitab), maddə 499) ilə təsdiq edilmiş "Azərbaycan Respublikası Silahlı Qüvvələrinin Daxili xidmət Nizamnaməsi"ndə aşağıdakı dəyişikliklər edilsin:

4.1. 59-cu maddənin beşinci hissəsində, 64-cü maddənin birinci hissəsinin doqquzuncu abzasında, 338-ci maddənin birinci hissəsinin səkkizinci abzasında "ərzaq" sözü "qida məhsulları" sözləri ilə əvəz edilsin;

4.2. 89-cu maddənin birinci hissəsinin onuncu abzasında, 109-cu maddənin birinci hissəsinin doqquzuncu abzasında, 263-cü maddənin ikinci cümləsində, 268-ci maddənin birinci hissəsinin dördüncü abzasında, 357-ci maddənin birinci hissəsinin on birinci abzasında "ərzağın" sözü "qida məhsullarının" sözləri ilə əvəz edilsin;

4.3. III fəslin iyirmi birinci hissəsinə "ərzaq" sözü "qida" sözü ilə əvəz edilsin;

4.4. 104-cü maddə üzrə:

4.4.1. birinci cümləyə hər iki halda "ərzaq" sözü "qida" sözü ilə əvəz edilsin, həmin cümlədə "ərzaqla" sözü "qida məhsulları ilə" sözləri ilə, "ərzağın" sözü "qida məhsullarının" sözləri ilə əvəz edilsin;

4.4.2. ikinci cümləyə "ərzaq" sözü "qida" sözü ilə əvəz edilsin;

4.5. 105-cü maddənin birinci hissəsi üzrə:

4.5.1. birinci, beşinci (ikinci halda), on birinci, on üçüncü və on dördüncü abzalarda "ərzaq" sözü "qida" sözü ilə əvəz edilsin;

4.5.2. altıncı abzasda "ərzaq" sözü "qida məhsulları" sözləri ilə, "ərzağın" sözü "qida məhsullarının" sözləri ilə əvəz edilsin;

4.5.3. doqquzuncu abzasda "ərzaq" sözü "qida məhsulları" sözləri ilə əvəz edilsin;

4.5.4. onuncu və on ikinci abzalarda "ərzağın" sözü "qida məhsullarının" sözləri ilə əvəz edilsin;

4.6. 264-cü maddənin birinci hissəsinə "ərzaq" sözü "qida" sözü ilə əvəz edilsin;

4.7. 265-cü maddənin birinci hissəsi üzrə:

4.7.1. üçüncü abzasda "ərzaq" sözü "qida məhsulları" sözləri ilə, hər iki halda "ərzağın" sözü "qida məhsullarının" sözləri ilə əvəz edilsin;

4.7.3. on birinci və on üçüncü abzalarda "ərzaq" sözü "qida məhsulları" sözləri ilə əvəz edilsin;

4.8. 266-cı maddədə "ərzaq" sözü "qida məhsulları" sözləri ilə, "ərzaqların" sözü "qida məhsullarının" sözləri ilə əvəz edilsin;

4.9. 345-cü maddənin birinci hissəsi üzrə:

4.9.1. ikinci abzasda "ərzağı" sözü "qida məhsullarının" sözləri ilə əvəz edilsin;

4.9.2. üçüncü (birinci halda) və beşinci abzalarda "ərzaq" sözü "qida" sözü ilə əvəz edilsin.

Maddə 5. "Hərbi vəziyyət haqqında" Azərbaycan Respublikası Qanununun (Azərbaycan Respublikasının Qanunvericilik Toplusu, 2017, № 4, maddə 517 (Cild I) 10.1.12-ci maddəsində "ərzaq" sözü "qida" sözü ilə əvəz edilsin.

İlham ƏLİYEV,
Azərbaycan Respublikasının Prezidenti

Bakı şəhəri, 8 oktyabr 2024-cü il

"Müəlliflik hüququ və əlaqəli hüquqlar haqqında", "Kitabxana işi haqqında", "Sağlamlıq imkanları məhdud şəxslərin təhsili (xüsusi təhsil) haqqında" və "Poçt haqqında" Azərbaycan Respublikasının qanunlarında dəyişiklik edilməsi barədə

Azərbaycan Respublikasının Qanunu

Azərbaycan Respublikasının Milli Məclisi Azərbaycan Respublikası Konstitusiyasının 94-cü maddəsinin I hissəsinin 1-ci bəndini rəhbər tutaraq qərara alır:

Maddə 1. "Müəlliflik hüququ və əlaqəli hüquqlar haqqında" Azərbaycan Respublikası Qanununun (Azərbaycan Respublikasının Qanunvericilik Toplusu, 1997, № 3, maddə 167 (Cild I) 19-cu maddəsinin birinci hissəsinin 6-cı bəndində "korlar" sözü "görmə qabiliyyəti tam məhdud olan şəxslər" sözləri ilə əvəz edilsin.

Maddə 2. "Kitabxana işi haqqında" Azərbaycan Respublikası Qanununun (Azərbaycan Respublikasının Qanunvericilik Toplusu, 1999, № 3, maddə 158 (Cild I) 6-cı maddəsinin ikinci hissəsinin dördüncü abzasında "korlar" sözü "görmə qabiliyyəti tam məhdud olan şəxslər" sözləri ilə əvəz edilsin.

Maddə 3. "Sağlamlıq imkanları məhdud şəxslərin təhsili (xüsusi təhsil) haqqında" Azərbaycan Respublikası Qanununun (Azərbaycan Respublikasının Qanunvericilik Toplusu, 2001, № 7, maddə 442 (Cild I); 2024, № 6 (I kitab), maddə 643) 7-ci maddəsində aşağıdakı dəyişikliklər edilsin:

3.1. 7.0.1-ci maddədə "məhdud olanlar, o cümlədən zəif eşidənlər" sözləri "və ya qismən məhdud olanlar" sözləri ilə əvəz edilsin;

3.2. 7.0.2-ci maddədə "məhdud olanlar, o cümlədən zəif görənlər" sözləri "və ya qismən məhdud olanlar" sözləri ilə əvəz edilsin.

Maddə 4. "Poçt haqqında" Azərbaycan Respublikası Qanununun (Azərbaycan Respublikasının Qanunvericilik Toplusu, 2004, № 8, maddə 604 (Cild I); 2024, № 2, maddə 138) 1.0.11-ci maddəsində "korlar" sözü "görmə qabiliyyəti tam məhdud olan şəxslər" sözləri ilə əvəz edilsin.

İlham ƏLİYEV,
Azərbaycan Respublikasının Prezidenti

Bakı şəhəri, 8 oktyabr 2024-cü il

Azərbaycan Respublikasının Nazirlər Kabineti

№ 476

QƏRAR

Bakı şəhəri, 6 noyabr 2024-cü il

"Azərbaycan Respublikasında ixrac-idxal əməliyyatları üzrə gömrük rüsumlarının dərəcələri haqqında" Azərbaycan Respublikası Nazirlər Kabinetinin 1998-ci il 22 aprel tarixli 91 nömrəli Qərarında dəyişiklik edilməsi barədə

Azərbaycan Respublikası Konstitusiyasının 119-cu maddəsinin səkkizinci abzasını rəhbər tutaraq, Azərbaycan Respublikasının Nazirlər Kabineti qərara alır:

1. "Azərbaycan Respublikasında ixrac-idxal əməliyyatları üzrə gömrük rüsumlarının dərəcələri haqqında" Azərbaycan Respublikası Nazirlər Kabinetinin 1998-ci il 22 aprel tarixli 91 nömrəli Qərarına (Azərbaycan Respublikasının Qanunvericilik Toplusu, 1998, № 4, maddə 299 (Cild I); 2024, № 1, maddə 78, № 3, maddə 354, № 6 (II kitab), maddə 715; Azərbaycan Respublikası Nazirlər Kabinetinin 2024-cü il 16 oktyabr tarixli 455 nömrəli Qərarı) aşağıdakı məzmununda 4.24-1-ci bənd əlavə edilsin:

"4.24-1. "Azərbaycan Respublikasının Energetika Nazirliyi yanında Bərpa Olunan Enerji Mənbələri Dövlət Agentliyinin tədqiqlənən sonrakı əsasında, gömrük rüsumlarından azad olunmaqla idxal edilən bərpa olunan enerji və ondan somərəli istifadə edilməsi sahəsində təbii qayda ilə ixracatçıların, onların istehsalı üçün avadanlıqların hissə və ləvazimatlarının xarici iqtisadi fəaliyyətin mal nomenklaturası (XİFMN) üzrə Siyahısı" təsdiq edilsin (əlavə olunur)."

2. Bu Qərar 2024-cü il iyunun 1-dən tətbiq edilir və 3 (üç) il müddətində qüvvədə qalır.

Əli ƏSƏDOV,
Azərbaycan Respublikasının Baş naziri

Qərarın əlavəsi ilə

www.azerbaijan-news.az və nk.gov.az saytında tanışı ola bilərsiniz.

Milli Məclisin deputatları və parlament Aparatının əməkdaşları "Xarıbülbul zirvəsi" nə yürüş ediblər

8 Noyabr - Zəfər Günü münasibətilə ölkəmizdə bir sıra təntənəli tədbirlər keçirilir. Azərbaycan Respublikasının Milli Məclisi də öz növbəsində şöhdilərimizin öz xatirəsinə həsr olunmuş tədbirlər təşkil edib.

Milli Məclisin Mətbuat və İctimaiyyətlə əlaqələr şöbəsinin bildirdiyi ki, 8 Noyabr - Zəfər Günü ərəfəsində Milli Məclisin Sədri Sahibə Qafarovanın təşəbbüsü ilə parlamentin komitə sədrləri Şahin İsmayılov, Əli Hüseynli, Parlament Aparatının rəhbəri Fərid Hacıyev, Aparat rəhbərinin müavini Rüstəm Mahmudov




və Aparatın əməkdaşı Ruslan Hacıyevdən ibarət bir qrup "Xarıbülbul zirvəsi" nə yürüş edib. Yürüş noyabrın 6-da Quba rayonunun Xınalıq kəndindən başlayıb və 2783 metr hündürlükdə yerləşən "Xarıbülbul zirvəsi" nə qalxmaqla yekunlaşıb. Zirvədə Azərbaycanın ərazi

"Azərbaycan"

Azərbaycan ilə İspaniya arasında COP29 çərçivəsində əməkdaşlıq məsələləri müzakirə edilib

Noyabrın 7-də Azərbaycan Respublikasının xarici işlər naziri Ceyhun Bayramov ilə İspaniya Krallığının xarici işlər, Avropa İttifaqı və əməkdaşlıq naziri Xose Manuel Albares Bueno arasında telefon danışıqı baş tutub.

Xarici İşlər Nazirliyinin Mətbuat xidməti idarəsindən AZƏRTAC-a bildirilib ki, telefon danışıqı zamanı nazir Ceyhun Bayramov ilk növbədə İspaniyada baş vermiş daşqınlar səbəbindən həyatını itirmiş şəxslər və təbii fəlakətin digər fəsadları ilə bağlı başsağlığı me-



sajını yenidən ifadə edib. Daha sonra tərəflər iki ölkə arasında əməkdaşlıq perspektivlərini müzakirə edib və mövcud əməkdaşlığın genişləndirilməsinin hər iki ölkə üçün əhəmiyyət kəsb etdiyini vurğulayıblar.

Telefon danışıqı zamanı BMT-nin İklim Dəyişmələri üzrə Çarçivə Konvensiyasının Tərəflər Konfransının 29-cu sessiyasına (COP29) hazırlıq işləri, iki ölkə arasında bu istiqamətdə əməkdaşlıq məsələləri müzakirə olub. Tərəflər həmçinin qarşılıqlı maraq doğuran digər məsələlər ətrafında fikir mübadiləsi aparıblar.

Azərbaycan Nəqliyyat və Kommunikasiya Holdinginin yaradılması və bununla əlaqədar bəzi məsələlərin həll edilməsi haqqında

Azərbaycan Respublikası Prezidentinin Fərmanı

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq, nəqliyyat və kommunikasiya sahələrində fəaliyyət göstərən dövlət müəssisələrinin işinin təkmilləşdirilməsi, o cümlədən iqtisadi səmərəliliyinin yüksəldilməsi və dövlət büdcəsinin gəlirliliyinin artırılması üçün müasir tələblərə cavab verən çevik idarəetmə sisteminin qurulması məqsədilə qərara alıram:

1. "Azərbaycan Nəqliyyat və Kommunikasiya Holdingi (AZCON)" publik hüquqi şəxs yaradılsın.

2. "Azərbaycan Nəqliyyat və Kommunikasiya Holdingi (AZCON)" publik hüquqi şəxsin idarəetməsinə veriləcək dövlət müəssisələrinin, habelə dövlət payı olan təsərrüfat cəmiyyətlərinin və publik hüquqi şəxslərin siyahısı" təsdiq edilsin (əlavə olunur).

3. Müəyyən edilsin ki:

3.1. "Azərbaycan Nəqliyyat və Kommunikasiya Holdingi (AZCON)" publik hüquqi şəxs (bundan sonra - Holding) idarəetməsinə verilmiş dövlət müəssisələrinin, dövlət payı olan təsərrüfat cəmiyyətlərinin və publik hüquqi şəxslərin (bundan sonra - dövlət müəssisələri) vahid prinsiplərə uyğun idarə olunması, işinin təkmilləşdirilməsi, rəqabət qabiliyyətinin və maliyyə dayanıqlılığının yaxşılaşdırılması sahəsində fəaliyyət göstərən publik hüquqi şəxsdir;

3.2. Holdingin fəaliyyətinə ümumi rəhbərliyi Müşahidə Şurası, cari rəhbərliyi icraçı direktor həyata keçirir;

3.3. Azərbaycan Respublikası Prezidentinin müəyyən etdiyi hallar istisna olmaqla, bu Fərmanın 2-ci hissəsinə əsasən idarəetməsinə veriləcək dövlət müəssisələrinin Azərbaycan Respublikasının Mülki Məcəlləsinə uyğun olaraq ali idarəetmə orqanının müstəsna səlahiyyətinə aid edilmiş məsələləri Holding Azərbaycan Respublikasının Prezidenti ilə razılaşdırmaqla həll edir;

3.4. Holdingin Müşahidə Şurası:

3.4.1. idarəetməsinə verilmiş dövlət müəssisələrinin gəlirlər və xərclər smetalarını təsdiq edir;

3.4.2. idarəetməsinə verilmiş dövlət müəssisələrinin fəaliyyətindən əldə olunan vəsait üzərində sərəncam verir;

3.4.3. idarəetməsinə verilmiş dövlət müəssisələrinin fəaliyyətinin səmərəliliyini onların səmərəlilik göstəricilərinin təhlili əsasında qiymətləndirir, eləcə də gəlirlər və xərclər smetalarının icrası üzrə monitorinq aparır;

3.5. idarəetməsinə verilmiş dövlət müəssisələrinin müşahidə şuralarının üzvləri, o cümlədən onların rəhbərləri Holdingin Müşahidə Şurası tərəfindən (icra orqanının rəhbərini Azərbaycan Respublikası Prezidentinin təyini etdiyi qurumlara münasibətdə isə Azərbaycan Respublikasının Prezidenti ilə razılaşdırmaqla) vəzifəyə təyin və vəzifədən azad edilir;

3.6. Holdingin nizamnamə fondu 10 000 000 (on milyon) manatdır və Holdingin idarəetməsinə verilmiş dövlət müəssisələri tərəfindən ödənilən vəsait hesabına formalaşır.

4. Holdingin fəaliyyətinin təşkili və təmin edilməsi xərcləri aşağıdakı mənbələrdən maliyyələşdirilir:

4.1. idarəetməsinə verilmiş dövlət müəssisələrinin Holdingə ödədikləri vəsait hesabına (hər bir müəssisə üzrə Azərbaycan Respublikasının Prezidenti tərəfindən müəyyən edilmiş məbləğdə və qaydada);

4.2. qanunla qadağan olunmayan digər mənbələrdən.

5. Holdingin təsisçisinin səlahiyyətlərinin həyata keçirilməsi aşağıdakılara həvalə edilsin:

5.1. Azərbaycan Respublikasının Prezidentinə:

5.1.1. nizamnaməsinin təsdiqi və nizamnamə fondunun miqdarının müəyyən edilməsi, onların dəyişdirilməsi;

5.1.2. idarəetmə orqanlarının yaradılması;

5.1.3. Müşahidə Şurası üzvlərinin (o cümlədən sədrinin) vəzifəyə təyin və vəzifədən azad edilməsi;

5.1.4. icraçı direktorun vəzifəyə təyin və vəzifədən azad edilməsi;

5.1.5. Holdingin ləğvi və yenidən təşkili;

5.2. Holdingə:

5.2.1. bu Fərmanın 5.1-ci bəndində qeyd edilən ləğv istisna olmaqla, "Publik hüquqi şəxslər haqqında" Azərbaycan Respublikasının Qanununun 8.2-ci maddəsində publik hüquqi şəxsin təsisçisinin səlahiyyətlərinə aid edilmiş digər məsələlərin həlli.

İlham ƏLİYEV,
Azərbaycan Respublikasının Prezidenti

Bakı şəhəri, 7 noyabr 2024-cü il

Azərbaycan Respublikası Prezidentinin 2024-cü il 7 noyabr tarixli Fərmanı ilə təsdiq edilmişdir

"Azərbaycan Nəqliyyat və Kommunikasiya Holdingi (AZCON)" publik hüquqi şəxsin idarəetməsinə veriləcək dövlət müəssisələrinin, habelə dövlət payı olan təsərrüfat cəmiyyətlərinin və publik hüquqi şəxslərin siyahısı

1. "Azərbaycan Hava Yolları" Qapalı Səhmdar Cəmiyyəti
2. "Azərbaycan Dəmir Yolları" Qapalı Səhmdar Cəmiyyəti
3. "Azərbaycan Xəzər Dəniz Gəmiçiliyi" Qapalı Səhmdar Cəmiyyəti
4. "Bakı Metropoliteni" Qapalı Səhmdar Cəmiyyəti
5. "Bakı Beynəlxalq Dəniz Ticarət Limanı" Qapalı Səhmdar Cəmiyyəti
6. "BakuBus" Məhdud Məsuliyyətli Cəmiyyəti
7. Bakı Gəmiqayırma Zavodu
8. Azərbaycan Respublikası Rəqəmsal İnkişaf və Nəqliyyat Nazirliyinin tabeliyindəki aşağıdakı qurumlar:

8.1. "Azərbaycan Respublikasının Kosmik Agentliyi (Azərkosmos)" publik hüquqi şəxs
8.2. "Aztelekom" Məhdud Məsuliyyətli Cəmiyyəti
8.3. "Azerbairan International Telecom" (AzIntTelecom) Məhdud Məsuliyyətli Cəmiyyəti
8.4. "Azərpoçt" Məhdud Məsuliyyətli Cəmiyyəti
8.5. "Bakı Taksidə" Məhdud Məsuliyyətli Cəmiyyəti
8.6. "Radio-Televiziya Yayımı və Peyk Kommunikasiyası" İstehsalat Birliyi
9. Bu Siyahının 1-8-ci hissələrində nəzərdə tutulan hüquqi şəxslərin təsisçisi və iştirakçısı (iştirak payına uyğun) olduğu publik hüquqi şəxslər və müəssisələr.



Coca-Cola Azərbaycan xalqını Zəfər Günü münasibətilə təbrik edir



Coca-Cola
Əsl Məccuzə

Zəfər Günü ərəfəsində şəhid ailələri ziyarət edilib

Dövlət Sərhəd Xidmətinin (DSX) rəisi general-polkovnik Elçin Quliyev və xidmətin general heyəti tərəfindən Vətən müharibəsinin 4-cü ildönümü ərəfəsində şəhid ailələri ziyarət edilərək onların qayğıları öyrənilib, ailələrə bayram hədiyyələri və sovqatlar təqdim olunub.

DSX-nin Mətbuat mərkəzindən AZƏRTAC-a verilən məlumata görə, şəhidlərimizin ailələri şəhidlərdən, qazilərə və onların ailələrinə göstərdikləri diqqət və qayğıya görə ölkə rəhbərliyinə minnətdarlıqlarını bildirib, qazanılan qələbədə övladlarının da payı olduğu üçün fəxr etdiklərinə böyük qürur hissi ilə ifadə edib.



Bildirilib ki, Azərbaycan Respublikasının Prezidenti, Silahlı Qüvvələrin Müzəffər Ali Baş Komandanı İlham Əliyev və Birinci vitse-prezident Mehriban xanım Əliyevanın rəhbərliyi ilə həyata keçirilən dövlət siyasətinin əsas istiqamətlərindən biri dövlətimizin ərazi bütövlüyü və suverenliyi uğrunda canından keçmiş şəhidlərimizin ailələrinə, eləcə də qazilərə göstərilən böyük diqqət və qayğıdır.

Vətən uğrunda canlarından keçən qəhrəmanların xatirələrinin öziz tutulacağı, ideallarının daim yaşadılacağı və sərhəddə dövlət sərhədlərimizi bundan sonra da qətiyyətli qoruyacağı ifadə edilib.

"Zəfərin mübarək, Azərbaycan!"

8 Noyabr - Zəfər Günü xalqımızın yaddaşına əbədi olaraq yazılıb. Çünki bu əlamətdar gün tariximizin ən şöhrətli səhifələrindən biridir. Fərəh, qürur doğuran gündür, Qələbə tarixidir, xalqımızın uzun illərdən bəri gözlədiyi, həsrətində olduğu unudulmaz gündür. Torpaqlarımızın işğalına son qoyulan gündür.

Bu əlamətdar və sevinc dolu gün məhəssisə və təşkilatlarda, tədris ocaqlarında böyük təntənə ilə qeyd edilir. Bakı şəhər Tofiq Məmmədov adına 239 nömrəli orta məktəbdə Zəfər bayramı təntənə ilə qeyd olundu. "Zəfərin mübarək, Azərbaycan!" adlı tədbir bütün siniflərdə keçirildi.

Əvvəlcə ibtidai sinif müəllimləri Sadiqə Kərimova, Bəniyə Qarayeva şagirdlərə Zəfər Günündən danışdılar. Bildirdilər ki, 27 sentyabr 2020-ci ildə erməni təxribatı nəticəsində İkinci Qarabağ müharibəsi başladı. Zabit və əsgərlərimiz torpaqlarımızı müdafiə etmək, düşmən hücumunun qarşısını almaq üçün yüksək əhvali-ruhiyyə ilə döyüşlərə atıldılar. Hərbiçilərimizin qəhrəmanlığı, cəsarəti sayəsində erməni işğalçıların hücumları dayandırıldı. Uzun illərdən bəri qəs-



karların işğalında qalmış torpaqlarımız azad olunmağa başlandı. Şanlı Azərbaycan Ordusunun zabit və əsgərləri Müzəffər Ali Baş Komandan İlham Əliyevin rəhbərliyi altında döyüşlərdə böyük hünər və qəhrəmanlıq göstərərək düşmənləri torpaqlarımızdan qovdular. 30 ilə yaxın işğalda qalmış ərazilərimiz azadlığımıza qovuşdu. İkinci Qarabağ müharibəsinin 42-ci günü musiqi beşiyimiz olan Şuşa şəhəri erməni işğalçılarından təmizləndi. Noyabrın 10-da düşmən məğlub oldu. Noyabrın 10-da düşmən məğlub oldu. Noyabrın 10-da düşmən məğlub oldu.

Azərbaycan Prezidenti İlham Əliyevin 3 dekabr 2020-ci il tarixli sərəncamı ilə hər birimiz üçün əziz və müqəddəs olan Şuşanın işğaldan azad olduğu gün - 8 Noyabr Zəfər Günü kimi təsis edildi. Bu əlamətdar gün münasibətilə müəllimlər şagirdləri təbrik etdilər və onlara dərslərində uğurlar arzuladılar. Məktəbin direktoru Nisə Fərəcova çıxış edərək xalqımıza böyük sevinc bəxş etmiş Zəfər Günündən bəhs etdi. Dedi ki, Zəfər Günü hər birimiz üçün müqəddəs və əzizdir. Artıq neçə ildir ki, xalqımız bu bay-

ramı sevinc içində, böyük təntənə ilə qeyd edir. Zəfər Günündən sevincini yaşadıqlarına görə Müzəffər Ali Baş Komandan İlham Əliyevə və şəhidlərimizə, qazilərimizə minnətdarlıq bildirildi.

Şagirdlərdən Arzu Məhərrəmli, Məryəm Süleymanlı, Tamerlan Niftəliyev, Məryəm Məmmədli və başqaları Zəfər Günü, igidliyi, qəhrəmanlığı tərənnüm edən şeirlər söylədilər.

Vahid MƏHƏRRƏMOV,
"Azərbaycan"

Möhtəşəm Zəfər

AHIK Zəfər Günü münasibətilə bayram tədbiri keçirib

Noyabrın 7-də Azərbaycan Həmkarlar İttifaqları Konfederasiyası (AHİK) tərəfindən Zəfər Günü münasibətilə tədbir keçirilib.

"Abşeron" sanatoriyasında təşkil olunan bayram tədbirində konfederasiyanın rəhbərliyi və kollektivi, üzv və təbə təşkilatların nümayəndələri, həmçinin şəhid ailələrinin üzvləri, qazilər iştirak ediblər.

Azərbaycanın Dövlət Himni səsləndirildikdən sonra müasir Azərbaycan dövlətinin qurucusu Ulu Öndər Heydər Əliyevin və Vətən uğrunda canından keçən şəhidlərimizin xatirəsi birdəqiqətlik sükutla yad olunub.



Tədbiri giriş sözü ilə açan AHİK sədri Sahib Məmmədov Vətən müharibəsindən, Müzəffər Ali Baş Komandan İlham Əliyevin sərkərdəlik məharətindən, əsgər və zabitlərimizin qəhrəmanlıqlarından söz açıb, parlaq Zəfərin əhəmiyyətindən danışdı. Bildirib ki, "Dəmir yumruq" əməliyyatında qəhrəman ordumuz Ali Baş Komandan İlham Əliyevin rəhbərliyi ilə 44 günə işğala son qoydu, Ermənistanın kapitulyasiya aktına imza atmaqdan başqa yolu qalmadı. Qeyd olunub ki, ordumuzun keçdiyi 44 günlük döyüş yolunun hər bir səhifəsi əsl qəhrəmanlıq dastanıdır və əsgərlərimizin yüksək döyüş ruhu, vətənpərvərlik hissi, əzmkarlığı dillər əzbəridir. 2023-cü ildə birgünlük antiteror tədbiri isə ordumuzun artan gücünü, qüdrətini bir daha nümayiş etdirdi və bütün ölkə ərazisində dövlətimizin suverenliyi tam təmin olundu.

Hazırda Qarabağda və Şərqi Zəngəzurdada aparılan abadiq-quruculuq işlərindən də danışan konfederasiya sədri bütün bunları Azərbaycanın yalnız öz imkanları hesabına həyata keçirdiyini deyib. O həmçinin Birinci vitse-prezident Mehriban xanım Əliyevanın rəhbərliyi ilə Heydər Əliyev Fondunun işğaldan azad edilmiş ərazilərdə gördüyü işləri, o cümlədən dini ir-



simizin, mədəniyyət abidələrimizin bərpası istiqamətində atılan addımları qeyd edib və bildirdi ki, bu nəci missiya Mehriban xanım Əliyevanın Vətənə olan sonsuz sevgisinin təzahürüdür.

Çıxış edən Birinci Qarabağ müharibəsinin iştirakçısı, AHİK-in baş mütəxəssisi Aqşin Əliyev vurğulayıb ki, 2003-cü ildə keçirilən prezident seçkilərində səsinə cənab İlham Əliyevə verən xalq seçiminə yanılmadı: "Dövlət başçısının apardığı uzaqgörən siyasət nəticəsində gündən-günə güclənən Azərbaycan Ordusu, mərd əsgər və zabitlərimiz əsl qəhrəmanlıq dastanı yazdılar".

AHIK-in şöbə müdiri-nin müavini, Vətən müharibəsinin iştirakçısı, zabit Ruslan Bağirov isə qeyd edib ki, Azərbaycan möhtəşəm Zəfəri ilə təkə-
yüş meydanında deyil, həm də beynəlxalq diplomatiyada öz sözünü deməyi bacardı. Bildirib ki, dövlət başçısı məşhur telekanallara, xəbər agentliklərinə verdiyi müsahibələrində Azərbaycanın ədalətli mövqeyini ortaya qoydu.

Bakı Media Mərkəzinin hazırladığı "Zəfər Meydanı" filmi nümayiş olunduqdan sonra tədbir bədii hissə ilə davam edib. Əməkdar artist Gülüstən Əliyeva, Rəşid Behbudov adına Azərbaycan Dövlət Mahni Teatrının solisti Fəxrə Kazım-Nicat və Azərbaycan Dövlət Tele-

viziyaşının və Azərbaycan Muğam Mərkəzinin solisti Məhəmməd Məhəmmədovun ifasında vətənpərvər ruhda mahnılar səsləndirilib. Bədii qiraət ustası, professor Ağalar Bayramov isə qələbə ruhlunu şeirlər oxuyub.

Elçin CƏFƏROV,
"Azərbaycan"



Laçın və Zəngilanda təlimlər olub



İndi dünyada alqoritmik düşüncəyə, rəqəmsal sərəş-tərələ malik, İKT bacarıqları yüksək səviyyədə olan yeni nəsil formalaşır.

XXI əsrin əsas bacarıqlarını özündə ehtiva edən, müasir dövrün çağırışlarına cavab verə bilən, rəqəmsal texnologiyalara mükəmməl yiyələnmiş gənclərin olması ölkəmizin inkişafına öz töhfəsini verəcək.

Məntiqi təfəkkürü yüksək səviyyədə olan gənclərin İKT bacarıqlarının təməli isə məhz orta məktəblərdə qoyulur və sonradan ali təhsil dövründə daha da inkişaf etdirilir, təkmilləşdirilir. Bu günün İnnovasiya və Rəqəmsal İnkişaf Agentliyi və "Start IT" təlim mərkəzinin əməkdaşlığı, "Böyük Qayıdış" Gənclər Təşkilatının dəstəyi ilə Laçın və Zəngilanda 2 ay müddətində "IT-nin əsasları və Rəqəmsal Bacarıqlar" təlimi keçirilib.

Təlimdə iştirak edən tələbələr hər biri onu uğurla yekunlaşdıraraq sertifikatlar aldı ediblər.

Sertifikatların təqdim edildiyi mərasimdə İnnovasiya və Rəqəmsal İnkişaf Agentliyinin rəsmiləri, "Start IT" rəhbərliyi, "Böyük Qayıdış" Gənclər Təşkilatının sədri, xüsusi nümayəndəliyin əməkdaşları və digər fəxri qonaqlar da iştirak ediblər.

Ülkər XASPOLADOVA,
"Azərbaycan"





Bakı Abadlıq

“BAKİ ABADLIQ XİDMƏTİ” MMC

Azərbaycan xalqını

8 Noyabr - Zəfər Günü

münasibətilə təbrik edir, əbədi sülh, əmin-amanlıq, birlik, firavan həyat və xoş gələcək arzulayır

QARABAĞ AZƏRBAYCANDIR!

"Azərbaycan hər zaman imperialist güclərin maraq dairəsində olub"



"Allah şəhidlərimizə rəhmət eləsin, qazilərimize cansağlığı versin. Biz onlara olan mənəvi borcumuzu heç zaman ödəyə bilmərik".

AZƏRTAC xəbər verir ki, bu sözləri Cəbrayıl qayıdan keçmiş məcburi köçkün Vidadi Hüseynov söyləyib.

O bildirib ki, Azərbaycan hər zaman imperialist güclərin maraq dairəsində olub. Buna baxmayaraq, Prezident İlham Əliyevin rəhbərliyi ilə bütün çətinliklərə rəğmən öz ərazi bütövlüyümüzü və suverenliyimizi təmin etdik.

"Doğulub boya-başa çatdığımız yerlərdə yaşamağa gedirik"

"Otuz bir ildir ki, bu günü gözlüyürdük. Allah şəhidlərimizə rəhmət eləsin, qazilərimize cansağlığı versin. Prezident İlham Əliyev başda olmaqla xalqımız sağ olsun".

Bu sözləri doğma yurduna qayıdan Cəbrayıl sakini Emin Məmmədov söyləyib. O, xoş təəssüratlarla Cəbrayıla getdiyini deyib. "Cəbrayıldan məcburi köçkün düşəndə 21 yaşım

var idi. Bu gün isə ailəmlə birlikdə 53 yaşında doğulub boya-başa çatdığımız yerlərdə yaşamağa gedirik", - deyən keçmiş məcburi köçkün bildirib. İş yerinin Cəbrayılda olduğunu deyən E.Məmmədov qeyd edib ki, Prezident İlham Əliyevin rəhbərliyi ilə işğaldan azad edilmiş ərazilər yenidən qurulur.

"Doğma yurdumuza geri döndüyümüz üçün çox sevinirik"

"Doğma yurdumuza geri döndüyümüz üçün çox sevinirik. Bu sevinci bizə yaşadan şəhidlərimizə Allahdan rəhmət diləyirəm, qazilərimize cansağlığı arzulayıram".

Bu sözləri Cəbrayıl şəhərinə qayıdan keçmiş məcburi köçkün Nərgiz Qurbanova söyləyib.

Beş yaşında Cəbrayıldan məcburi köçkün düşdüyünü deyən N.Qurbanova 37 yaşında geri qayıtdığını vurğulayıb. O bildirib ki, köçkünlük dövründə xeyli çətinliklə üzləşib. Bunlar onun xatirələrində dərin izlər buraxıb.

Cəbrayıl növbəti sakinlərini qarşıladı

Artıq dörd ildir ki, həsrətini çəkdiyimiz torpaqlarımıza qovuşmuşuq. Mühərribədən qısa müddət sonra işğalçılardan azad olunan yurd yerlərimizdə irimiyəli bərpa-quruculuq işlərinin həyata keçirilməsinə, keçmiş məcburi köçkünlərin mərhələli olaraq yurdlarına qayıtmasına başlanılıb.

Doğma yurdlarına qovuşan insanların sayı gündü-günə artır, qayıdış karvanları bir-birini əvəz edir. Böyük qayıdış proqramı çərçivəsində bu günə qədər Laçın, Füzuli, Şuşa, Xocalı, Cəbrayıl şəhərləri və dörd kəndə qayıdış başlayıb. Uzun illər doğma yurd xiffəti ilə yaşayan insanların səsi artıq ata-baba ocaqlarından gəlir.

İşğaldan azad edilmiş digər ərazilərimizdə olduğu kimi, Cəbrayılda da genişmiqyaslı abadlıq-quruculuq işləri aparılır. Bu il sentyabrın 26-da Cəbrayıl şəhəri ilk sakinlərinə qovuşub. Yenidən qurulan şəhər dənizdən növbəti köç karvanını qarşılayıb. Bu mərhələdə şəhərə 150 nəfər (30 ailə) qayıdıb. Bununla da Cəbrayıl şəhərində 163 ailənin, 583 nəfərin daimi məskunlaşması təmin edilib.

İşğaldan azad edilmiş digər ərazilər kimi, Cəbrayıl da artıq yeni dövrünü yaşayır. Rayonun şəhər və kəndlərində yenidənqurma və bərpa işləri sürətlə davam etdirilir, sakinlərin özəli yurdlarında rahat və firavan yaşaması üçün hər bir



şərait yaradılır, infrastruktur yenidən qurulur.

Prezident İlham Əliyev Cəbrayıl rayonuna mütəmadi səfərlər edərək görülən işlərlə yaxından tanış olub, təməlqoyma və açılış mərasimlərində iştirak edib, müvafiq tapşırıq və tövsiyələrini verib. Dövlət başçısı Cəbrayıla son səfərində Mehdi Mehdişadov adına tam orta məktəbin açılışını edib, müxtəlif fabriklər və zavodların, eyni zamanda "Araz Vadisi İqtisadi Zonası" Sənaye Parkında yeni müəssisələrin əsasını qoyub. Prezident İlham Əliyev rayonun Horovlu kəndinə də baş çəkərək orada fərdi evlərin və sosial obyektlərin tikintisi ilə tanış olub. Bütün bunlar onu göstərir ki, tezliklə



Cəbrayıl abad və ölkəmizin inkişaf etmiş rayonlarından birinə çevriləcək.

Düşmənin viran qoyduğu şəhər və kəndlərimiz yenidən qurulduqca uzun illərdir torpaq həsrəti yaşayan keçmiş məcburi köçkünlər torpaqlarına qovuşurlar. İndiyədək 2293 ailə - 8810 nəfər özəli yurdlarına

nun Sus kəndində, 220 ailə (823 nəfər) Şuşa şəhərində, 46 ailə (179 nəfər) Xocalı şəhərində, 163 ailə, 583 nəfər Cəbrayıl şəhərində məskunlaşıb.

Tezliklə bütün şəhər və kəndlərimiz sakinlərinə qovuşacaq. 2026-cı ilin sonunda Böyük qayıdışın birinci mərhələsi bitəcək. O zamana qədər Qarabağ və Şərqi Zəngəzurd 34 min 500 ailənin təhlükəsiz məskunlaşması təmin ediləcək. Uzun illər düşmən tapdağında qalan torpaqlarımızda düşmənin qoyduğu izləri silmək asan olmasa da, qüdrətli dövlətimiz bunu təmin edəcək.

Ülkər XASPOLADOVA,
"Azərbaycan"





8 NOYABR
Zəfər
Günü

AZPETROL
Daim İnkişafə Doğru!

www.azpetrol.az 957

Qalibiyyət strategiyası

2003-cü il oktyabrın 15-də xalqımız Ulu Öndər Heydər Əliyevin siyasi kursunun davamçısı cənab İlham Əliyevə səs verərək Azərbaycan Respublikasının Prezidenti seçdi. Çünki bildirdi ki, torpaqlarımızı işğaldan yalnız İlham Əliyev kimi bir lider azad edə bilər.

Müzəffər Ali Baş Komandan, dövlət başçısı İlham Əliyev Prezident seçildiyi ilk vaxtlardan müqəddəs amal uğrunda - işğal altında qalan torpaqlarımızı azad etmək üçün yorulmadan, qətiyyətlə çalışdı. Cənab İlham Əliyevin gərgin əməyinin, güclü və düşünülmüş siyasətinin nəticəsində Azərbaycanın torpaqları işğaldan azad edildi. Xalqımız dünyada özmar, qürurlu xalq kimi tanındı.

Vətən müharibəsində qazandığımız qələbəni şortləndirən amillərdən biri də Prezident İlham Əliyevin Azərbaycanı iqtisadi cəhətdən güclü bir dövlətə çevirməsi oldu. Məhz inkişaf edən iqtisadiyyat sayəsində Azərbaycan Ordusu dünyanın ən güclü ordularından biri kimi tanındı. Dövlət büdcəsindən ordumuza kifayət qədər vəsait ayrıldı. Azərbaycan Silahlı Qüvvələri dünyanın ən müasir silahları ilə təchiz



azad etsin. Xalqımız bunu bacardı. Azərbaycan xalqı öz liderinin, Müzəffər Ali Baş Komandan İlham Əliyevin başçılığında sıx birləşərək dünyaya öz gücünü, mübarizliyini nümayiş etdirdi. 44 gün ərzində Azərbaycan Ordusunun əsgər və zabitləri böyük şücaət və qəhrəmanlıq göstərdilər, döyüşlər zamanı bir addım belə geri çəkilmədilər. Əsgərlərimiz və zabitlərimiz işğaldan azad edilən torpaqlarımızın azadlığı və suverenliyimizin tam bərpası naminə öz canlarını, qanlarını əsirgəmədilər.

Azərbaycan xalqı həmişə olduğu kimi, müharibə zamanı da öz Prezidentinə inandı. Xalqımız cənab İlham Əliyevin ətrafında sıx birləşdi, öz ordusunun arxasında dayandı. Bu vəhdət "dəmir yumruq" ə çevrildi. Elə bir yumruğa ki onu açmağa heç

zın qəhrəmanlığı nəticəsində qalib xalq kimi qazandıq.

2023-cü il aprelin 23-də "Laçın" sərhəd-buraxılış məntəqəsinin yaradılması tarixi hadisə oldu. Azərbaycanın ərazi bütövlüyü tam bərpa edildi. Lakin Xankəndi və ətraf ərazilərdə Ermənistan silahlı qüvvələri və Qarabağdakı separatçılara məxsus silahlı dəstələr 10 noyabr 2020-ci il üçtərəfli Bəyannaməyə zidd olaraq bu ərazilərdən çıxmadılar və mülki vətəndaşlarımıza və hərbi qüvvələrimizə qarşı terror aktı törədirdilər. 2023-cü il sentyabrın 19-da Azərbaycan Ordusu erməni təxribatının qarşısını almaq məqsədilə Qarabağda lokal xarakterli antiterror tədbirləri həyata keçirdi. Cəmi 23 saat davam edən antiterror tədbirləri nəticəsində separatçılar ağı bayraq qaldıraraq təslim olduqlarını bəyan etdilər.

2023-cü il oktyabrın 15-də Azərbaycan tarixinə daha bir şanlı səhifə yazıldı. Müzəffər Ali Baş Komandan, Prezident İlham Əliyev Xankəndi şəhərində Azərbaycan bayrağını ucaldı. Bununla da Qarabağda separatizmin kökü birdəfəlik kəsildi və Azərbaycanın suverenliyi tam bərpa olundu. Azərbaycan Qarabağa, Şərqi Zəngəzura qovuş-



edildi. Azərbaycan münəqqiş dövründə bütün nüfuzlu beynəlxalq təşkilatlarla əməkdaşlıq etdi və münəqqişin həlli üçün hüquqi baza yaratdı. BMT-nin Baş Assambleyası, Qoşulmama Hərəkatı, Avropa Şurası, İslam Əməkdaşlıq Təşkilatı və bir sıra beynəlxalq təşkilatlarda qətnamələr qəbul edildi. Bütün fəaliyyət Azərbaycanın qalibiyyətə - 8 Noyabr Zəfərinə apardı.

Azərbaycan tarixində 8 noyabr 2020-ci ildə qazandığımız böyük Zəfərə bərabər tutula biləcək bir gün yaşanmışdı. Azərbaycan dövlətinin və xalqının qazandığı bu hərbi və siyasi qələbə dünyada öz unikalığı ilə tarixə yazılmışdı. Dünya tarixində belə bir hadisə olmamışdı ki, bir dövlət 30 il işğaldan azad edilən torpaqlarını 44 gün ərzində hərbi və siyasi yolla

kimin nə gücü, nə də qüdrəti çatdırdı. Prezident İlham Əliyevin hərbi meydanında Müzəffər Sərkərdə olması ilə yanaşı, diplomatik cəhətdə böyük diplomatiya və güclü siyasətçi olması öz təsdiqini tapdı.

Cənab İlham Əliyev 44 gün ərzində informasiya sahəsində Azərbaycan xalqının haqq səsi oldu, cəsarətlə, qətiyyətlə bütün xarici təzyiqlərə sinə gərdi və mübarizlik rəmzinə çevrildi. İlham Əliyev Prezident seçildiyi ilk vaxtdan bir gün də olsun Qarabağa bağlı xalqımızın ruh düşkünlüyünə qarşı pıncıma yol vermədi. Xalqımız da hər zaman vətən həsrətini, vətən sevgisini ürəyində yaşadı. Hər zaman vətənə və dövlətə sevməyi və qorumağı hər şeydən üstün tutan gənclərimiz də bu ruhda tərbiyə olundu. Müharibəni də məhz bu ruhda yetişən gənclərimi-

ni. Azərbaycan Ordusu Xocalı qurbanlarının, müharibədə qətlə yetirilmiş günahsız mülki əhəlinin, şəhidlərimizin qisasını döyüş meydanında aldı. Biz dünyaya göstərdik ki, bir qarış torpağımızı da işğaldan saxlamayacağıq.

Böyük Zəfərdən sonra Böyük qayıdış proseslərinə start verildi. Müzəffər Ali Baş Komandan İlham Əliyev böyük dövlət xadimi, dünya azərbaycanlılarının lideri kimi artıq işğaldan azad edilmiş torpaqlara qayıdış prosesinə də rəhbərlik edir. Bu missiyada da Azərbaycan xalqı İlham Əliyevin ətrafında mütsəkkil şəkildə birləşib.

Kamilə ƏLİYEVA,
BDU-nun kafedra müdiri, professor

Hacıqabul MRX-də Pediatriya şöbəsi fəaliyyətə başlayıb

Hacıqabul Mərkəzi Rayon Xəstəxanasının (MRX) nəzdində yeni Pediatriya şöbəsi fəaliyyətə başlayıb.



Bu münasibətlə keçirilən tədbirdə çıxış edən MRX publik hüquqi şəxsin direktoru Natiq Əliyev bildirdi ki, xəstəxananın strukturunda yeni yaradılan şöbə azyaşlılara keyfiyyətli tibbi xidmət göstərməyə imkan verəcək. 6 uşaq həkimi 20 cərpaydan ibarət şöbədə pasiyentlərin ambulator və stasionar müalicəsi ilə məşğul olacaq.

Biləsuvarada QHT ekoloji aksiyaya keçirdi



Gənclər Fondunun maliyyə dəstəyi ilə Biləsuvar Yeniyyətmə və Gənclər İctimai Birliyi "Yaşıl dünya naminə" layihəsi çərçivəsində təmizlik və ağacəkmə aksiyası keçirib. Aksiya Azərbaycanın Milli Qəhrəmanı Mübariz İbrahimov adına Biləsuvar Təhsil Kompleksinin təşkilatçılığı və Biləsuvar Rayon İcra Hakimiyyətinin dəstəyi ilə baş tutub.

40 məktəblinin qoşulduğu tədbirdən öncə çıxış edən layihə rəhbəri Ülvi Həzizadə dövlət gənclər siyasəti, Gənclər Fondu, həmçinin layihənin əhəmiyyəti və təşkilatın regionda göstərdiyi fəaliyyət barədə tədbir iştirakçılara məlumat verib. Kompleksin rəhbəri Aqşın Bağirov bildirdi ki, bu gün dünyanı narahat edən global problemlərdən biri də iqlim dəyişmələridir: "Ölkəmiz də global iqlim dəyişmələrinin təsirinə məruz qalmamışdır. Onun fəsadlarına qarşı mübarizəyə diqqət artırılması, beynəlxalq həmrəyliyin gücləndirilməsi məqsədilə Prezident İlham Əliyev 2024-cü ilin "Yaşıl dünya naminə həmrəylik ili" elan edilməsi haqqında sərəncam imzalayıb. Bu sərəncam Azərbaycanın global təşəbbüslərə ilk qoşulan ölkələrin sırasında olduğunu bir daha sübut edir". Çıxış edən Azad Quliyev isə layihənin aktuallığını qeyd edib, dünyanı narahat edən ekoloji problemlər, iqlim dəyişiklikləri və onların canlı aləmə mənfi təsirlərindən, ekoloji mədəniyyətdən söz açıb.

Çıxışlardan sonra məktəblilərin də iştirakı ilə müəyyən edilmiş ərazi tullantılardan təmizləndi. Sonra 50 həmişəyaşıl şam ağacı əkilib. Sonda iştirakçılara fəal iştiraklarına görə sertifikatlar təqdim olundu.

Seyran CAVADOV,
"Azərbaycan"

Sumqayıtda qısa hazırlıq ciddi nəzarətdədir



Payızın ilk günlərindən havaların qeyri-sabit keçməsi qarşısında gələnlərin soyuq olacağından xəbər verir. O üzündən Sumqayıtda əlaqədar təşkilatlar hazırlıqlarını gücləndirir və qışda problemlərlə üzlənmək üçün əlavə tədbirlər görürlər.

Sumqayıt Şəhər İcra Hakimiyyəti başçısının birinci müavini, fəvqəladə hallar komissiyasının sədri Teymur Səmədov bu günlər bəzi təşkilatlarda qısa hazırlıqla bağlı görülən tədbirləri yoxlayıb. Əvvəlcə "Sumqayıt Təmizlik Departamenti" MMC-nin xüsusi texnikalarına baxış keçirilib. Bildirilib ki, qısa hazırlıq işləri yüksək səviyyədə görülüb və bunun üçün kifayət qədər işçi qüvvəsi, texnika, nəqliyyat vasitələri ayrılıb. Departament qum və duz ehtiyatı da tədarük edib.

T.Səmədov bildirdi ki, şaxtılı havada yolların qardan təmizlənmək nəzarətə götürülməsi üçün icra hakimiyyəti və digər qurumların nümayəndələri müxtəlif ərazilərə təhkim olunublar. Bunun üçün yetərincə texnika, maşın və mexanizm hazır vəziyyətə gətirilib. Odur ki, qarlı-şaxtılı havada yollarda və ya digər ərazilərdə hər hansı bir problem yaranarsa, müvafiq qurumlar tərəfindən operativ tədbirlərin görülməsi yubanmayacaq.

Akif ƏLİYEV,
"Azərbaycan"

FHN Zəfər Günü ilə əlaqədar şəhid övladlarına "qapı"larını açdı

Fövqəladə Hallar Nazirliyinin Cənub Regional Mərkəzi Vətən müharibəsi şəhidlərinin övladları üçün Zəfər Gününe həsr olunmuş "açıq qapı" günü keçirib.

Şəhid ailələrinin üzvləri, FHN-in regionda fəaliyyət göstərən qurumlarının rəhbərləri, Lənkəran Şəhər İcra Hakimiyyətinin, Lənkəran-Astara Regional Gənclər və İdman, eləcə də Təhsil idarələrinin, yerli hüquq-mühafizə orqanlarının məsul şəxslərinin iştirak etdikləri tədbirdə çıxış edən FHN-in Cənub Regional Mərkəzinin rəisi polkovnik-leytenant Müsəddiq Əsədov Vətən müharibəsində qazanan tarixi qələbənin əhəmiyyətindən danışıb, Zəfərin güclü ordu strategiyası,



milli birlik və döyüşçülərimizin ruh yüksəkliyi sayəsində qazandığını dilə gətirib. Lənkəran Şəhər İcra Hakimiyyətinin Vətən müharibəsi iştirakçıları və şəhid ailələri ilə işin təşkili şöbəsinin müdiri Ramal

Baxışzadə də 44 günlük savaşda Azərbaycan xalqının nümayiş etdirdiyi birlikdən və xalqımızın mübarizə əzmindən söz açıb, əsgər və zabitlərimizin qəhrəmanlıqlarını xatırladı. Şəhid atası

Fəttax Xosrovov isə ölkə rəhbərliyinin şəhid ailələrinə diqqət və qayğısından, gənclərin böyük Zəfərin əldə olunmasındakı rolundan söz açıb və Vətən müharibəsi şəhidlərinin övladları üçün belə tə-

dbirlərin təşkilinə görə təşəkkürünü bildirdi.

"Açıq qapı" günündə uşaqlara Cənub Regional Mərkəzinin xilasediciləri və Dövlət Yanğından Mühafizə Xidmətinin yanğınsöndürənləri tərəfindən xilasətmə və yanğınsöndürmə texnikası və avadanlıqları təqdim olub, onların sualları cavablandırılıb. Xilasedicilərin nümunəvi təlimi uşaqlarda böyük marağa səbəb olub. Uşaqların vətənpərvərlik mövzusunda çıxışları da maraqla izləndi.

Tədbirin sonunda uşaqlara hədiyyələr təqdim olub, xatirə şəkli çəkilib.

S.CAVADOV,
"Azərbaycan"



"Global Energy Azerbaijan" şirkəti və onun törəmə şirkətləri Azərbaycan xalqını

"Absheron Operating Company"

"Binagadi Oil Company"

"Karasu Operating Company"

"Shirvan Operating Company"

"Neftechala Operating Company"

Zəfər Günü və Dövlət Bayrağı Günü

*münasibətilə
təbrik edir,
xoş günlər və
firavan həyat
arzulayır!*



AZPETROL
Daim İnkişafa Doğru!

www.azpetrol.az 957

Müdafiə Nazirliyinin rəhbərliyi hərbi polis bölməsində olub



Zəfər Günü ərəfəsində Müdafiə Nazirliyinin rəhbər heyəti hərbi polis bölmələrindən birinin daimi dislokasiya məntəqəsini ziyarət edib.

Müdafiə Nazirliyinin Mətbuat xidmətindən AZƏRTAC-a verilən məlumata görə, nazirliyin rəhbərliyi burada xidmət edən hərbi qulluqçularla görüşüb, onların xidməti-döyüş fəaliyyəti və məişət şəraiti ilə tanış olub.

Müdafiə naziri general-polkovnik Zakir Həsənov xatirə kitabına ürok sözlərini yazıb. Daha sonra nazirliyin rəhbər heyəti bölmənin nümayiş məşğələsini izləyib.

Hərbi qulluqçularla görüşən nazirliyin rəhbərliyi onların qayğıları ilə maraqlanıb. General-polkovnik Z.Həsənov şəxsi heyəti qarşısından gələn 8 Noyabr - Zəfər



Günü ilə əlaqədar təbrik edib, onlara xidmətlərində uğurlar arzulayıb.

Nazirliyin rəhbər heyəti hərbi xidmətdə fərqlənən bir qrup hərbi qulluqçunu təltif edib. Müdafiə naziri hərbi qulluqçuların döyüş hazırlığının, eləcə də maddi-

texniki təminatı və sosial-məişət şəraitinin daha da yaxşılaşdırılması istiqamətində aidiyyəti şəxslər qarşısında müvafiq tapşırıqlar qoyub.

Sonda hərbi hissənin ərazisində xatirə ağacları əkilib.

Baş Prokurorluqda Zəfər Günü həsr olunmuş tədbir keçirilib



Noyabrın 7-də baş prokuror Kamran Əliyevin rəhbərliyi ilə prokurorluq əməkdaşları Azərbaycan Respublikasının suverenliyi və ərazi bütövlüyünün təmini uğrunda şəhid olmuş hərbi qulluqçularımızın dəfn olunduğu II Şəhidlər xiyabanını ziyarət edərək şəhadət zirvəsinə ucalmış şəhidlərimizin xatirələrini dərin ehtiramla yad edib, məzarları üzərinə gül dəstələri qoyublar.

Sonra Baş Prokurorluğun inzibati binasında 8 Noyabr - Zəfər Günü həsr olunmuş tədbir keçirilib. Tədbirdən əvvəl Baş Prokurorluğun rəhbərliyi tərəfindən Ümummilli Lider Heydər Əliyevin büstü üzərinə gül dəstələri qoyulub.

Tədbir zamanı şəhidlərimizin əziz xatirəsi birdəqiqətlik sükutla yad olunub, Dövlət Himni səsləndirilib. Baş prokuror Kamran Əliyev çıxışında prokurorluq əməkdaşlarını və xalqımızı 8 Noyabr - Zəfər Günü münasibətilə təbrik edib. K.Əliyev tariximizin şanlı səhifəsi olan bu qələbəyə aparan yolun əsasının Ümummilli Lider Heydər Əliyev tərəfindən qoyulduğunu vurğulayıb, daim Vətəninə bağlı olan və onun gələcəyini düşünən dahi dövlət xadimi, dünya səviyyəli siyasətçi Ulu Öndər Heydər Əliyevin ölkəmizin bu günləri üçün gördüyü işlərdən danışıb.

Qeyd olunub ki, Ulu Öndərin layiqli davamçısı, onun prinsip və siyasi kurslarına sadıq qalan Prezident İlham Əliyev tərəfindən Azərbaycan daha da inkişaf etdirilib və nəticədə beynəlxalq aləmdə aparıcı mövqeyə, iqtisadi və siyasi sferada sadıq və əqidəli tərəfdaş olmaqla yanaşı, eyni zamanda qüdrətli orduya sahib olan dövlət kimi nüfuz qazanıb. Vurğulanıb ki, 2020-ci il sentyabrın 27-də Ali Baş Komandan İlham Əliyevin rəhbərliyi ilə Azərbaycan Respublikasının Silahlı Qüvvələri torpaqlarımızın işğaldan azad edilməsi üçün əməliyyatlara başlayıb və işğal altında olan torpaqlarımızın böyük hissəsi 44 günlük Vətən müharibəsi nəticəsində azad edilməklə yanaşı, Ermənistanın məğlub tərəf qismində üçtərəfli Bəyənati imzalaması məcburiyyətində qoyub. Ermənistanın təsiri altında ölkəmizin ərazisində erməni separatçılarının qeyri-adekvat hərəkətlər etməsi isə 23 saatlıq bir müddətdə lokal xarakterli antiterror tədbirlərinin keçirilməsi ilə nəticələnib və bununla da Azərbaycan Respublikasının ərazi bütövlüyü və suverenliyi tamamilə təmin olunub.

Baş prokuror artıq yeni reallığın mövcud olmasını vurğulayaraq torpaqlarımızın işğaldan azad edilməsi ilə Azərbaycanın yeni bir mərhələyə qədəm qoyduğunu bildirib. O, eyni zamanda 44 günlük Vətən müharibəsi və lokal xarakterli antiterror tədbirləri zamanı prokurorluq əməkdaşlarının hərbi əməliyyatların aparıldığı ərazilərdə xidməti vəzifələrini layiqincə yerinə yetirdiklərini, bəzi prokurorluq əməkdaşlarının Birinci Qarabağ və 44 günlük Vətən müharibələri zamanı bilavasitə döyüşlərdə iştirakını, həmçinin şəhid əməkdaşların olduğunu, habelə 44 günlük Vətən müharibəsində iştirak etmiş və yüksək savad, bilikləri ilə seçilən gənclərin prokurorluq orqanlarında qulluğa keçirilərək müsbət nəticələrə nail olmalarını qeyd edərək Zəfər Günü tarixinin vətənpərvərlik ruhunu yaşatdığını və gələcək nəsillərə örnək olduğunu vurğulayıb.

Tədbirdə həmçinin prokurorluğun vətəni Böyükəgə Panəliyev, Vətən müharibəsi iştirakçısı, Baş Prokurorluğun Kriminalistika və informasiya texnologiyaları idarəsinin Kriminalistika şöbəsinin prokuroru Coşqun Zamanlı da çıxış edərək Zəfər Günü tarixinin vətənpərvərlik ruhunu yaşatdığını və gələcək nəsillərə örnək olduğunu vurğulayıb.

Sonda isə "Səbrin sonu" adlı sənədli film nümayiş etdirilib.

Azərbaycan və MDB ölkələrinin internet göstəricilərinin müqayisəli təhlili aparılıb

Rəqəmsal İnkişaf və Nəqliyyat Nazirliyi tabeliyində İnformasiya Kommunikasiya Texnologiyaları Agentliyinin (İKTA) əməkdaşları tərəfindən Azərbaycan və digər MDB ölkələrinin internet göstəricilərinin müqayisəli təhlili aparılıb.

AZƏRTAC İKTA-nın yaydığı məlumata istinadən xəbər verir ki, təhlildə 2023-cü ilin iyunundan 2024-cü ilin avqustuna qədər olan dövrdə MDB-yə daxil olan Azərbaycan, Ermənistan, Belarus, Qazaxıstan, Qırğızıstan, Moldova, Rusiya, Tacikistan və Özbəkistanda internet performans göstəriciləri ətrafı araşdırılıb.

Eyni zamanda "Ookla"-nın hər ay açıqladığı "Speedtest Global Index" məlumatlarından istifadə edilərək median və orta (mean) göstəricilər əsasında sabit genişzolaqlı və mobil internet sürətləri, həmçinin gecikmə (latency) təhlil edilib.

Sözgedən dövr ərzində sabit genişzolaqlı internetin orta "download" sürətinin ən yüksək artımı (76,25 faiz) və

orta "upload" sürətinin ən yüksək artımı (68,38 faiz) Azərbaycanda müşahidə olunub. Qeyd edək ki, təhlil dövründə Azərbaycanda internet abunəçilərinin sayı 2,1 milyondan çox olub. İllik müqayisədə mobil internetin sürətində də artım mövcuddur. Belə ki, 2023-cü ilin sentyabrında ölkəmizdə mobil internetin median sürəti (download) 44,88 Mb/s olduğu halda bu ilin analoji dövründə həmin göstərici 23,93 faiz artaraq 55,62 Mb/s-yə çatıb.

Qeyd edilən dövr üzrə mobil internetin median sürəti

(upload) 2,09 Mb/s, yaxud 15,94 faiz yüksələrək 13,11 Mb/s-dən 15,20 Mb/s-yə çatıb. Bu göstəricilər isə faktiki olaraq ölkəmizin 8 pillə irəliləyərək 56-cı yerdən 48-ci pilləyə qalxması deməkdir.

Cari təhlildə Azərbaycanın internetin orta sürəti ilə bağlı qoyduğu hədəflərə bu ilin yanvar ayından nail olduğu hüquqi cəhətdən və məlumat bazası əsasında sərbəstə çatılıb. Xüsusən "Ookla"-nın internetin orta sürəti ilə bağlı indikatorlarda dəyişiklik etməsinin orta sürət anlayışı ilə bağlı necə anlaşılmalıq yaratdığı göstərilib.

Prezidentin göstərişi ilə bölgələrdə vətəndaşların qəbulu keçirilir

Rəqəmsal inkişaf və nəqliyyat naziri Rəşad Nəbiyev Neftçala şəhərində yerləşən Heydər Əliyev Mərkəzində vətəndaşlarla görüşüb.

Nazirlikdən AZƏRTAC-a bildirilib ki, Hacıqabul, Salyan, Biləsuvar, Neftçala rayonları və Şirvan şəhər sakinlərinin qəbulu zamanı nəqliyyat, telekommunikasiya, o cümlədən internet, teleraadio yayımı və poçt xidmətləri ilə bağlı müraciətlərə baxılıb. Müraciətlərin mövcud qanunvericiliyin tələblərinə uyğun və operativ şəkildə araşdırılması ilə əlaqədar nazirliyin aidiyyəti qurum-

larının rəhbərlərinə tapşırıqlar verilib. Vətəndaşların müraciətlərində qaldırılan problemlərin bir qismi dərhal müsbət həllini tapıb. Rəqəmsal İnkişaf və Nəqliyyat Nazirliyinin fəaliyyət sahələrinə aid olmayan məsələlərlə bağlı müraciətlər isə qeydiyyatdan alınıb və müvafiq qurumlara göndərilməsi təmin olunacaq.

Qeyd edək ki, qəbul mərkəzi icra hakimiyyəti orqanları və digər idarəetmə qurumlarının rəhbərlərinin şəhər və rayonlarda noyabr ayı üzrə vətəndaşların qəbulu cədvəlinə əsasən həyata keçirilib.



BakıAbadlıq

“BAKİ ABADLIQ XİDMƏTİ” MMC

Azərbaycan xalqını

9 Noyabr - Dövlət Bayrağı Günü

münasibətilə təbrik edir, əbədi sülh, əmin-amanlıq, birlik, firavan həyat və xoş gələcək arzulayır

QARABAĞ AZƏRBAYCANDIR!

Bakı Media Mərkəzi COP29-un rəsmi yayım şirkəti olacaq

Bu il noyabrın 11-dən 22-dək Bakıda keçiriləcək COP29 konfransının dünya ictimaiyyətinə təqdim olunması üçün tədbir məkanı olan Bakı Stadionundan yüksəkkeyfiyyətli yayımı təmin etmək məqsədilə Bakı Media Mərkəzi COP29 konfransının rəsmi yayım şirkəti təyin olunub.



COP29 Azərbaycan Əməliyyat Şirkətinin Mətbuat xidmətindən AZƏRTAC-a verilən məlumata görə, Azərbaycanın peşəkar audiovizual istehsalçısı olan Bakı Media Mərkəzi dünya izləyiciləri

nə COP29 çərçivəsində yer alacaq global iqlim fəaliyyətini canlı rejimdə onlayn izləmək imkanını yaradacaq.

Konfransın hər bir anını qeydə almaq məqsədilə tədbir məkanının müxtəlif zalları, auditoriyaları, görüş otaqları və digər müxtəlif sahələrdə yerləşdiriləcək müasir yayım avadanlıqları sayəsində şirkət konfrans çərçivəsində keçirilən bütün mühüm tədbirlərin və müzakirələrin fasiləsiz canlı yayımını təmin edəcək.

İrmiyaşlı tədbirlərin yayımında geniş təcrübəyə malik olan Bakı Media Mərkəzi tərəfindən COP29 üçün müasir texnoloji imkanlarla yanaşı, peşəkar işçi heyəti də cəlb ediləcək. Belə ki, yayımın reallaşdırılması məqsədilə şirkət tərəfindən 300-dən çox yayım mütəxəssisi cəlb olunacaq. Bakı Media Mərkəzinin COP29-la əməkdaşlığı yalnız yayım ilə məhdudlaşmayaraq, həmçinin foto və videomaterialların təmin edilməsini də nəzərdə tutur.

Rəsmi yayım şirkəti olaraq Bakı Media Mərkəzi ilə əməkdaşlıq mühüm global əhəmiyyətli tədbir çərçivəsində istehsal edilən multimedia materiallarının qorunmasına dair zəmanət də əhatə edir.

Bu tərəfdaşlıq COP29-un beynəlxalq səviyyədə yüksək standartlara uyğun media təqdimatını təmin etməklə yanaşı, konfransın ehtiva etdiyi əsas mesajları global auditoriyaya effektiv və geniş miqyasda çatdırılmasına xidmət edəcək. Belə ki, bu vacib vəzifəni icra edəcək Bakı Media Mərkəzi yüksəkkeyfiyyətli yayım vasitəsilə tarixi məqamların olçatan olmasını təmin etmək istiqamətində daim soy göstərdiyini bir daha nümayiş etdirir. Tərəfdaşlıq çərçivəsində şirkətin zəngin təcrübəsi, müasir yanaşması və peşəkarlığı nəticəsində COP29 konfransının dünyanın istənilən nöqtəsindən istənilən şəxs tərəfindən fasiləsiz izlənməsinə şərait yaradılacaq.

Azərbaycan "yaşıl enerji" sahəsində beynəlxalq əlaqələri genişləndirir

Tanınmış şirkətlər bu sahədə ölkəmizlə əməkdaşlığa maraq göstərirlər

Noyabrın 11-də Bakıda dünyanın ən mötəbər tədbiri - COP29 öz işinə başlayacaq. BMT-nin himayəsi altında baş tutan bu sessiyanın ölkəmizdə keçirilməsi Azərbaycana olan etimadın göstəricisidir. Həmin etimadsa boş yerdən yaranmayıb. Azərbaycan neft və qazla zəngin olsa da, dünyada "yaşıl enerji"yə ilk keçid edən ölkələr sırasındadır.

44 günlük Vətən müharibəsində qazılan tarixi zəfərdən sonra işğaldan azad edilən ərazilərdə "yaşıl enerji" mənbələrinin yaradılacağına bəyan etməyimiz və artıq Qarabağ və Şərqi Zəngəzurdə alternativ enerji stansiyalarının inşa edilməsi bu keçidin təsdiqidir. Ümumi gücü 270 meqavat təşkil edəcək həmin stansiyalar Qarabağ və Şərqi Zəngəzuru elektrik enerjisi ilə tam təmin etməklə yanaşı, "yaşıl enerji"ni ixrac etməyimizə də imkan verəcək.

Qarabağ və Şərqi Zəngəzur bölgəsində "yaşıl enerji"dən daha yaxşı istifadə edilməsi üçün bir sıra əlavə tədbirlər də görülür. Məsələn, "yaşıl enerji" zonasının yaradılması çərçivəsində işğaldan azad edilmiş ərazilərdə bərpəolunan enerji istehsalı ilə yanaşı, enerji səmərəliliyi tədbirləri, elektrik nəqliyyat vasitələrinə üstünlük verilməsi, tikililərin damlarında bərpəolunan enerji qurğularının (xüsusən günəş panellərinin) qurulması, həmçinin küçələrin və yolların işıqlandırılmasında LED lampalardan və "ağıllı" enerji idarəetmə texnologiyaları vasitələrindən istifadə nəzərdə tutulur.

Yeri gəlmişkən qeyd edək ki, indi dünyada elektrik avtomobillərindən geniş istifadə olunur. Təkcə Çin ildə milyonlarla belə avtomobil istehsal edir. Artıq Azər-

baycanda da həmin avtomobillərin sayı sürətlə artır. Dövlət belə avtomobillərin istifadəsini təşviq etmək üçün bir çox güzəştlər edir, o cümlədən idxal gömrük rüsumları azaldılır ki, bu da birbaşa elektromobillərin satış qiymətinə təsir edir.

Məlumdur ki, hər bir sektorun inkişafı ona yatırılan sərəmayə ilə bağlıdır. Hazırda Azərbaycanın neft-qaz sektorunda dünyanın ən qabaqcıl texnika və texnologiyalarından istifadə edilir. İndi isə ölkəmiz qarşısına "yaşıl enerji"yə keçməyi hədəf qoyub. Sözsüz ki, bunun üçün yeni yaranan sektora çoxlu sərəmayə yatırılması tələb olunur. Energetika nazirinin müavini Elnur Sultanov deyir ki, ölkəmizin 2050-ci ilə qədər sıfır xalis emissiyaya nail olması üçün 200 milyard dollar sərəmayəyə ehtiyacımız var. Nazir müavini bununla bağlı bildirir ki, daha qətiyyətli olmaqla böyük həcmdə investisiyaların cəlb edilməsini təmin etməliyik: "Xalis sıfır yanaşması zamanın tələbidir, əks halda dünyanı məhv etmiş olarıq. 2050-ci ilə qədər xalis sıfıra çatmaq üçün 40 qiçovat/saatdan çox günəş və külək enerjisi lazımdır. Bu isə Azərbaycanda qurulmuş bütün potensialın 5 qatıdır. 2050-ci ildə ölkənin elektrik enerjisi istehlakının 89 teravat-saata çatması gözlənilir. Hazırda bu göstərici 33 teravatdır, yəni üç dəfə artacaq".

Məlumdur ki, bizim "yaşıl enerji" sektorunun inkişafına bu qədər sərəmayə qoymaq imkanımız yoxdur. Ancaq Azərbaycanın "Əsrin müqaviləsi"ndən sonra bu sahədə zəngin təcrübəsi var və xarici partnyorlarla əməkdaşlıq etməkdə böyük etimad qazanmış ölkəyik. Eyni zamanda Azərbaycandakı mövcud qanunvericilik bazası xarici investitorlara zəmanət verir ki, qoyduqları vəsaitdən nigaran qalm-

ayacaq. Bununla yanaşı, bizdə dünyanın ən liberal investisiya mühiti mövcuddur. Elə bütün bunlara görədir ki, Azərbaycanın "yaşıl enerji"yə keçmək üçün bir çox ölkələr və nüfuzlu şirkətlərlə əməkdaşlıq etməsində problemi yoxdur. Bunun sayəsində ölkəmizdə nəhəng günəş və külək elektrik stansiyaları tikilib. Əlavə olaraq bu sahədə imkanları genişləndirmək, daha çox sərəmayə və texnologiyalar transfer etmək üçün Çin şirkətləri ilə əməkdaşlıq edilir.

Energetika naziri Pərviz Şahbazov "China Energy International Group Co.,Ltd." şirkətinin vitse-prezidenti və "China Energy Overseas Investment Co.,Ltd." şirkətinin sədri Lin Xiadon ilə görüşdə ölkəmizin enerji sistemində əlavə həcmdə bərpəolunan enerji güclərinin inteqrasiyası, Xəzər dənizində külək enerjisi layihələrinin həyata keçirilməsində əməkdaşlıq, həmçinin bərpəolunan enerji avadanlıqlarının ölkəmizdə istehsalının təşkili və "yaşıl enerji" dəhlizləri üzrə tərəfdaşlıq məsələləri müzakirə olunub. Görüşdə Füzuli rayonunda 60 MVt-lik və 100 MVt-lik günəş-elektrik stansiyalarının tikintisinin icra vəziyyəti və şəkəyə qoşulma imkanlarının dəyərləndirilməsi də müzakirə mövzusu olub. Görüş zamanı "China Energy"nin vitse-prezidenti külək və günəş enerjisi layihələrinə investisiyaların artırılması niyyətində olduqlarını bildirib. Şirkət həmçinin Azərbaycanda külək turbinləri və onların bəzi komponentlərinin ölkəmizdə istehsalına, habelə tədqiqat mərkəzi ilə bağlı əməkdaşlığa hazır olduqlarını söyləyib.

Rüstəm KAMAL,
"Azərbaycan"

COP29 Könüllülük Proqramının hazırlıq mərhələsi başa çatıb

Noyabrın 11-22-də Bakıda keçiriləcək COP29 global iqlim konfransına hazırlıq prosesi çərçivəsində COP29 könüllüləri üçün üç ay davam edən geniş təlim proqramının yekun mərhələsi başa çatıb.

COP29 Azərbaycan Əməliyyat Şirkətindən AZƏRTAC-a bildirilib ki, COP29 Könüllülük Proqramı çərçivəsində COP29-un Mavi Zonasında işə cəlb olunacaq könüllülər məkan təlimləri ilə sonuncu hazırlıq mərhələsinə yekun vurulub.

Məlumat sessiyası, məkan sessiyası və konfrans məkanında gəzinti olmaqla üç hissədən ibarət yekun mərhələyə 1200 COP29 könüllüsü qatılıb. Sonuncu təlim mərhələsinin məqsədi könüllüləri konfrans ətrafında tədbir məkanı ilə yaxından tanış etmək və konfrans müddətində onların icra edəcəkləri vəzifələr barədə ətraflı məlumat vermək olub. COP29 Könüllülük Proqramı bu ilin may ayında elan edilib. Proqram qoşulmaq üçün müraciət edən 16 min nəfərdən çox namizədən bir neçə mərhələdən ibarət olan seçim prosesindən keçib və nəticədə müraciət edənlərdən 3 min nəfəri COP29 könüllüsü olaraq seçilib. COP29-a hazırlıq mərhələsində COP29 Könüllülük Proqramının iştirakçılarının hərtərəfli məlumatlandırılması və sorişlərinin artırılması məqsədilə ötən aylar ərzində müxtəlif istiqamətlərdə bir sıra intensiv təlimlər keçirilib.

Tədbirin açılışında çıxış edən COP29-un müəyyən edilmiş prezidenti Muxtar Babayev COP29 konfransının həm yerli, həm də global əhəmiyyətində danışıqların prosesində gənclərin, COP29 könüllülərinin vacib rolunu vurğulayıb. O, könüllülərin üzərinə düşən vəzifələri uğurla icra edəcəklərinə əminliyini ifadə edib.

COP29 Azərbaycan Əməliyyat Şirkətinin İdarə Heyətinin sədri, Əməliyyatlar üzrə baş icraçı Nərim Çarçalova çıxışında COP29 Könüllülük Proqramının konfrans hazırlıq prosesinin vacib istiqamətlərindən olduğunu qeyd edərək ötən aylar ərzində COP29 könüllüləri üçün təşkil olunan təlimlərdən danışdı. O vurğulayıb ki, COP29 tədbirinin uğurlu icrasında əhəmiyyətli pay öz fədakar əməyi, nümunəvi davranışları ilə seçilən dayanıqlıq səfirləri kimi çıxış edəcək COP29 könüllülərinin üzərinə düşür.

Tədbirə onlayn bağlantı vasitəsilə qoşulan BMT-nin İqlim Dəyişmələri üzrə Çərçivə Konvensiyasının icraçı katibi Saymon Stil COP29 könüllülərinin sözügedən global əhəmiyyətli tədbirdə iştirak etmək şansını qazandıqları münasibətilə təbrik edib, bu məsuliyyətli prosesin bir hissəsi olduqlarına görə minnətdarlığını ifadə edib və onlara uğurlar arzulayıb.

Tədbirin davamında BMT-nin Baş katibi Antonio Quterreşin COP29 könüllülərinə videomüraciəti də təqdim olunub.

Tədbirin sonunda COP29 könüllülərinin qarşısında həmçinin çıxış edən BMT-nin İqlim Dəyişmələri üzrə Çərçivə Konvensiyasının Konfrans İşləri Şöbəsinin direktoru Vasim Mir Azərbaycanın bu konfransa evsahibliyi etmosına hazırlıqlarını və təşkilatçılığın yüksək səviyyədə icra edildiyinə xüsusilə diqqət çəkib və COP29 könüllülərinin konfransın səmərəli təşkilinə töhfələrini verəcəyinə inandığını diqqətə çatdırıb.



Coca-Cola Azərbaycan xalqını Bayraq Günü münasibətilə təbrik edir



Füzuli Beynəlxalq Hava Limanı, Xankəndi və Şuşa ilə tanışlıq

BMT-nin İqlim Dəyişmələri üzrə Çərçivə Konvensiyasının Tərəflər Konfransının 29-cu sessiyası (COP29) çərçivəsində "Dünya dinləri yaşıl planet uğrunda" şüarı altında keçirilən Dünya dini liderlərinin qlobal Bakı Sammitinin iştirakçıları Qarabağa səfər ediblər.

AZƏRTAC xəbər verir ki, nümayəndə heyəti təyərə ilə Füzuli Beynəlxalq Hava Limanına gəlib.

Qonaqlar Qarabağa səfər çərçivəsində Füzuli Beynəlxalq Hava Limanı ilə tanış olublar.

Ağdam, Füzuli və Xocavənd rayonlarında Azərbaycan Respublikası Prezidentinin xüsusi nümayəndəsinin müavini Eldar Seyidov qonaqlara işğalçı Ermənistanın 30 il ərzində Füzuli rayonunun ərazisində törətdiyi dağıntılar, vandalizm aktları, həmçinin şəhərin baş planına uyğun olaraq həyata keçirilən və görülməli işlər barədə məlumat verib.

Bildirilib ki, erməni vandalları işğal etdikləri şəhər və kəndlər kimi Füzuli şəhərinə də təlayib, yer üzündən siliblər. Bütün evlər, sosial obyektlər dağıdılıb, təsərrüfatlar məhv edilib. Vətən müharibəsində qazanılan Qələbədən sonra işğaldan azad ərazilərdə genişmiqyaslı bərpa-quruculuq işləri başlanılıb. Artıq keçmiş məcburi köçkünlərin doğma yurdlarına qayıdışı reallaşmışdır. Onlar Füzuli şəhərində inşa olunan yaşayış məhəlləsində məskunlaşırlar.

Diqqətə çatdırılıb ki, Qarabağın hava qapısı adlandırılan Füzuli Beynəlxalq Hava Limanı ən müasir səviyyədə inşa olunub. Burada görülən bütün işlər beynəlxalq norma və standartlara uyğun şəkildə həyata keçirilib.

Səfər çərçivəsində qonaqlar Ağdam və Şuşanın mədəni-mənəvi, tarixi irsi ilə tanış olacaqlar.

BMT-nin İqlim Dəyişmələri üzrə Çərçivə Konvensiyasının Tərəflər Konfransının 29-cu sessiyası (COP29) çərçivəsində "Dünya dinləri yaşıl planet uğrunda" şüarı altında keçirilən Dünya dini liderlərinin qlobal Bakı Sammitinin iştirakçıları Xankəndi və Şuşa şəhərlərində olublar.

Nümayəndə heyəti əvvəlcə Xankəndi şəhərinin Zəfər meydanına gəlib. Azər-



baycan Respublikası Prezidentinin xüsusi nümayəndəsi Elçin Yusubov onlara Xankəndi şəhəri haqqında məlumat verib.

Qonaqlar sonra Azərbaycanın tarixi və mədəniyyətinin simvolu olan Şuşa şəhərinə səfər ediblər. Onlar əvvəlcə Cıdır düzünü qalxaraq oradan açılan gözəl mənzərəni seyr ediblər. Şuşa Şəhəri Dövlət Qoruğu İdarəsinin icraçı direktoru Tural Novruzov nümayəndə heyətinə Cıdır düzü haqqında məlumat verib. Bildirilib ki, dağlar qoynunda yerləşən şəhərin Cıdır düzündə qədimdən Qarabağ igidlərinin cıdır yarışları, çövkən oyunları, Novruz və digər el şənlikləri keçirilib. Cıdır düzü bütün zamanlarda şuşalıların və Şuşaya təşrif buyuran qonaqların ən sevimli məkanı, seyrəngahı olub. Buradan açılan heyvətəmiz mənzərə insanı valeh edir.

44 günlük Vətən müharibəsində qəhrəman Azərbaycan əsgərləri böyük şücaət göstərərək sıldırım qayalarla Cıdır düzünü qalxıb, canları və qanları bahasına Şuşanı işğaldan azad ediblər. Bu gün Cıdır düzü işğaldan əvvəl olduğu kimi, möhtəşəm tədbirlərin keçirildiyi məkana çevrilib.

Dini liderlər Şuşanın azad olunması uğrunda şəhid olanların ruhuna dua oxuyublar.

Dünya dini liderlərinin qlobal Bakı Sammitinin iştirakçıları sonra Azərbaycanın tanınmış şəxsiyyətləri Bülbül, Xurşidbanu Natəvan və Üzeyir bəy Hacıbəylinin güllələnmiş heykəllərinin yerləşdiyi Şuşa şəhər mərkəzi meydanı və qala divarları ilə tanış olublar. Qonaqlara Şuşa şəhərinin tarixi, işğal dövründəki vəziyyəti, şəhərdə Prezident İlham Əliyevin və Birinci vitse-prezident Mehriban xanım Əliyevanın bərbəş nəzarəti altında aparılan quruculuq işləri barədə məlumat verilib. Bildirilib ki, 30 ilə yaxın işğal dövründə Şuşa şəhərindəki tarixi binalar, məscidlər, abidələr erməni vandalizminə məruz qalıb. Şuşa işğaldan azad edildikdən sonra burada genişmiqyaslı bərpa-quruculuq işlərinə start verilib. İnfrastrukturun qurulması ilə yanaşı, Şuşada şəhərin əsl tarixi simasının, tarix və mədəniyyət abidələrinin bərpasına başlanılıb.

Daha sonra müsəlman dini liderlər Yuxarı Gövhər ağa məscidində namaz qılıblar.

Dünyanın dini liderləri Ağdamda olublar

Müsəlman din xadimləri məsciddə namaz qılıblar

BMT-nin İqlim Dəyişmələri üzrə Çərçivə Konvensiyasının Tərəflər Konfransının 29-cu sessiyası (COP29) çərçivəsində "Dünya dinləri yaşıl planet uğrunda" şüarı altında keçirilən Dünya dini liderlərinin qlobal Bakı Sammitinin iştirakçıları Ağdamda erməni vandalizminin izləri, həmçinin şəhər işğaldan azad ediləndən sonra Azərbaycan dövləti tərəfindən həyata keçirilən bərpa-tikinti işləri ilə tanış olublar.



AZƏRTAC xəbər verir ki, dini liderlər əvvəlcə Ağdam şəhərindəki Şəhidlər xiyabanına gəliblər. Ağdam, Füzuli və Xocavənd rayonlarında Azərbaycan Respublikası Prezidentinin xüsusi nümayəndəsinin müavini Eldar Seyidov qonaqlara Şəhidlər xiyabanı, ermənilərin burada törətdiyi vandalizm haqqında məlumat verib. Bildirilib ki, Ağdam Şəhidlər xiyabanında Birinci Qarabağ müharibəsində şəhid olan qəhrəman Vətən övladları, o cümlədən Xocalı soyqırımında öldürülən şəhər sakinlərinin bir hissəsi dəfn edilib. Ağdamda hər şeyi məhv edən erməni vandalları Şəhidlər xiyabanındakı qəbirləri də qazaraq dağıdıblar.

Dini liderlər sonra Ağdam şəhər Cümə məscidinə gəliblər. Onlara ermənilərin mədəni, tarixi, dini abidələri məhv etmələri və Ağdam işğaldan azad edildikdən sonra Azərbaycan dövləti tərəfindən həyata keçirilən bərpa-quruculuq işləri barədə məlumat verilib. Bildirilib ki, ermənilər işğal etdikləri digər rayonlarda olduğu kimi, Ağdamda da Azərbaycanın tarixi-mədəni irsinə qarşı görünməmiş vandalizm aktları həyata keçiriblər. Rayondakı abidələr, mədəniyyət ocaqları, məscidlər, qəbiristan-

lıqlar dağıdılıb, təhqir edilib. Erməni vandalizminə məruz qalan tarixi-dini abidələrdən biri də Ağdam şəhər Cümə məscididir. Ağdam Cümə məscidi 1868-1870-ci illərdə memar Kərbəlayi Sofixan Qarabaği tərəfindən tikilib. Ölkə əhəmiyyətli abidələr siyahısında olan bu məscid "Qarabağ məscid məmarlığı" məktəbinə aiddir. Ermənilər hərbi məqsədlərə görə məscidi dağıtmayıb, onun minarələrindən koordinasiya üçün istifadə ediblər. Məscidin minarələri daxildən sökülüb, tavanı bir neçə yerdən uçurulub, dizayn və yazıları qəsdən yarasız, tanınmaz vəziyyətə salınıb. Erməni vandalları Ağdam Cümə məscidində mal-həyvan saxlamaqla azərbaycanlılara, müsəlman ələminə qarşı öz nifrətlərini nümayiş etdiriblər. Ağdam şəhəri işğaldan azad olunduqdan sonra Cümə məscidi bərpa olunaraq əvvəlki görkəminə qaytarılıb.

Müsəlman din xadimləri məsciddə namaz qılıblar.

Qafqaz Müsəlmanları İdarəsinin sədri, Şeyxülislam Allahşükür Paşazadə nümayəndə heyətinə Ağdam Cümə məscidi, ermənilərin müharibə cinayətləri, mədəni, tarixi, dini abidələrə qarşı həyata keçirdikləri vandalizm barədə məlumat verib.

Dünyanın dini liderləri də planetin "yaşıllaşma"sını istəyirlər

Bu gün palanetdə baş verən ekoloji problemlər təkə dövlət və hökumət başçıları deyil, alimlərdən tutmuş sıradan insanlara kimi hər kəsi rəhatsız edir. Həm də təkə rəhatsız etmir, onların aradan qaldırmağın yollarını aramağa məcbur edir. Çünki bilirlər ki, iqlim dəyişmələrinin fəsadları bu gün aradan qaldırılmazsa, planet sabah qarşısızlanmaz fəlakətlərin qurbanı ola bilər.

Günbəgün artan fəlakətlər - nüvə sınaqları, yer kürəsinin kosmik beləsi adlanan kometalər, meteoritlərlə toqquşması, Ozon qatının deşilməsi, havada karbon qazının çoxalması hesabına planetin temperaturunun artması, su qıtlığı, ərzaq çatışmazlığı və s. heç kimsə sıradan təbii hadisələri kimi görməsin. Təkə bunlarmı? Yox, əlbəttə. Bir siqaret köüyü 500 kubmetr suyu, bir kiçik batareya 20 kvadratmetr torpağı zəhərləyir. Əgər politietilən torbalardan istifadənin qarşısı tamamilə alınmazsa, torpağı öz ölmizlə ona qurban vermiş olacağıq.

Hələ uzaq keçmişdə ekoloji ilə bağlı problemlərin aradan qaldırılması ilə təkə elm yox, dinlər də məşğul olublar. Dünyanın ən nüfuzlu təbii mühafizə təşkilatlarından olan World Wide Fund for Nature (Beynəlxalq Təbii Mühafizə Fondu) 1986-cı ildə keçirdiyi konfransda ən böyük dinlərin (islam, xristianlıq, buddizm və hinduizm) liderlərini bir masa ətrafına toplayaraq ekoloji problemlərin həllində onların üzərinə düşən vəzifələrin vacibliyini qeyd etmişdir. "Dərin ekolojiyə" hərəkatının qurucularından olan norveçli professor Arne Naes də xristian və müsəlmanların müqəddəs kitabları olan İncil və Quranın insanın qarşısına qoyduğu vəzifələri ekoloji aspektdən dəyərləndirərək dinin mövqeyini xüsusi vurğulamışdır.

Bəli, bu gün bəşəriyyət yaxın keçmişdəki kor-korano fəaliyyətlərinin fəsadları ilə üz-üzə, iç-içədir, səbəkar da insan özüdür. İslam anlayışına görə, insan ona xidmət edən ətraf mühitin təmizliyi və qorunması ilə maraqlanmalıdır. Əks halda bugünkü iqlim dəyişmələrinin fəsadları gələcək fəlakətlərlə müqayisədə, necə deyirlər, toya gətirməli ola bilər. Bütün bunlar o deməkdir ki, qlobal sosial problemlərin həllində, iqlim dəyişmələrinin fəsadlarının aradan qaldırılmasında dinin adı və bu məsələdə oynadığı rol beynəlxalq təşkilatlarla bir sırada göstərilə bilər.

Xəbər verdiyi kimi, Prezident İlham Əliyevin təşəbbüsü və himayədarlığı ilə COP29 çər-



çivəsində Ekologiya və Təbii Sərvətlər Nazirliyi, Dini Qurumlarla İş üzrə Dövlət Komitəsi, Beynəlxalq Müsəlman Ağsaqqallar Şurası, Qafqaz Müsəlmanları İdarəsi və BMT-nin Ətraf Mühit Programı tərəfindən "Dünya dinləri yaşıl planet uğrunda" mövzusunda dünya dini liderlərinin qlobal 3-cü Bakı Sammiti keçirilmişdir. Sammitdə 30-a yaxın dünya və ölkəvi dinlərin liderləri, nüfuzlu dini mərkəzlərin başçıları - patriarxlar, Vatikan və Əl-Əzhər rəsmiləri, müxtəlif qitələri, konfessiyaları və dünya miqyasında tanınmış görkəmli din və ictimaiyyət xadimləri, ümumilikdə 55 ölkəni və 30 beynəlxalq təşkilatı təmsil edən dövlət, elm və din xadimləri, həmçinin media subyektlərinin nümayəndələri iştirak etmişlər.

Tədbirdə "Dinlərin və inancların iqlim dəyişikliyi böhranına baxışı və onun planet, həyat və yaşayış vasitələri üçün təsiri", "Yaşıl gələcəyin təşviqində və iqlim dəyişikliyi ilə bağlı məlumatlılığın artırılmasında və onunla mübarizədə dini və inanc təşkilatlarının rolu", "Dinlərarası və sivilizasiyalararası dialoq vasitəsilə iqlim dəyişikliyi ilə mübarizə", "Silahlı münaqişələr, zorakılıq, ekosis və urbisid aktları ətraf mühitə zərər vurur və iqlim dəyişikliyi ilə qlobal mübarizəyə maneə yaradır" mövzularını ətrafında müzakirələr aparılmışdır. Dini liderlər iqlim dəyişikliyi ilə bağlı maarifləndirmə işində sivilizasiyalar və dinlərarası münasibətlərin, milli-mədəni dəyərlərin və biliklərin, o cümlədən multikulturalizm ənənələrinin gücləndirilməsinin vacibliyindən danışıblar.

Hazırda dünyada hökm sürən münaqişə və konfliktlərin əsas amillərindən biri də dindir. Bözən məhz dindən istifadə etməklə müharibələr törədilir, minlərlə günahsız insan bu müharibələrdə həlak olur. Bu baxımdan "Yaşıl dünya naminə həmrəylik ili"ndə keçirilmiş Bakı Sammitinin bir əhəmiyyəti də dünyada sülhün, əmin-amanlığın, multikulturalizmin, dinlər və millətlər arasında əlaqələrin möhkəmlənməsi işinə layiqli töhfə verməkdən ibarət olmuşdur.

Züleyxa ƏLİYEVƏ,
"Azərbaycan"



İlham ƏLİYEV:

"Vətən müharibəsi Şanlı Zəfərimizlə başa çatıb"

Noyabrın 8-də döyüş əməliyyatları müxtəlif intensivlikdə əsasən cəbhənin Ağdərə, Ağdam, Xocavənd və Qubadlı istiqamətlərində davam edib. Sütka ərzində cəbhənin əsas istiqamətlərində düşməne ciddi zərər vurulub. Cəbhənin bəzi sahələrində düşmən şəxsi heyət və hərbi texnikada itkilər verərək geri çəkilməyə məcbur edilib.

Cəbhədə müqavimət göstərən bilməyən düşmən çıxış yolunu dinc əhalini və mülki infrastrukturunu atəşə tutmaqda görüb. Keçən gün ərzində Ermənistan silahlı qüvvələrinin bölmələrinin Tərtər, Bərdə, Ağdam, Ağcabədi və Qubadlı rayonlarının kəndlərini artilleriya atəşinə tutması nəticəsində dinc sakinlər arasında ölümlər və xəsarətlər alanlar olub, mülki infrastrukturuna ziyan dəyib.

Sütka ərzində düşmənin xeyli sayda canlı qüvvəsi, 4 ədəd "T-72" tankı, 2 ədəd "D-20" topu və döyüş sursatı ilə dolu bir neçə hərbi yük avtomobili məhv edilib və sıradan çıxarılıb.

8 noyabr

İlham ƏLİYEV: "Şuşa azaddır! Biz Şuşaya qayıtmışıq!"



Müzəffər Ali Baş Komandan İlham Əliyev öncə Fəxri xiyabana gedərək Ulu Öndər Heydər Əliyevin məzarını ziyarət edib.

Sonra Prezident Şəhidlər xiyabanında xalqa müraciət edib. "Böyük fəxarət və qürur hissi ilə bəyan edirəm ki, Şuşa şəhəri işğaldan azad edildi! Şuşa bizimdir! Qarabağ bizimdir! Bu münasibətlə bütün Azərbaycan xalqını ürəkdən təbrik edirəm. Bütün şuşalıları ürəkdən təbrik edirəm. İyirmi səkkiz il yarım işğal altında olan Şuşa azad edildi! Şuşa indi azaddır! Biz Şuşaya qayıtmışıq! Biz bu tarixi Qələbəni döyüş meydanında qazandıq. 2020-ci il noyabrın 8-i Azərbaycan tarixində əbədi qalacaqdır. Bu tarix əbədi yaşayacaq. Bu, bizim şanlı Qələbəmizin, zəfərimizin gündüdür!" Prezident bəyan etdi ki, Şuşa nəinki Azərbaycanın, bütün Qafqazın incisidir. Ancaq mənfur düşmən Şuşanı işğal altında saxlamaqla bizim mədəni irsimizə böyük zərbə vurdu, tarixi abidələrimizi dağıtdı, məscidlərimizi dağıtdı, təhqir etdi. Azərbaycan dövləti bütün tarixi abidələrimizi bərpa edəcək, 28 ildən sonra Şuşada yenə də azan səsi eşidiləcək. "Bizim zəfər yürüşümüz davam edir. Hələ də işğal altında torpaqlar var, hələ də döyüşlər gedir. Əgər Ermənistan rəhbərliyi mənim tələblərimə cavab verməyə, sona qədər gedəcəyik. Heç kim bizi dayandıra bilməz. Dünyada elə qüvvə yoxdur ki, bizi dayandıra bilsin. Bu tarixi bir gündə Azərbaycan xalqına bu müjdəni vermək mənim həyatımda bəlkə də ən xoşbəxt günlərdən biridir".

Düşmənin səngər və sığınacaqları dağıdılıb, yüksək vəziyyətli şəxsləri məhv edilib

Saat 14:00 radələrində cəbhənin Xocavənd istiqamətində Ermənistan silahlı qüvvələrinin ön idarəetmə məntəqəsinə hava zərbələri endirilib.



Azərbaycan Hərbi Hava Qüvvələrinin "Su-25" homlu təyyarəsi və PUA-nın tətbiqi ilə endirilən aviasiya zərbələri nəticəsində düşmənin səngər və sığınacaqları dağıdılıb, yüksək vəziyyətli şəxsləri məhv edilib.

8-10 noyabr 2020-ci il

Erməni hərbciləri bəzi hədləri ataraq qaçıblar

Azərbaycan Ordusunun cəbhənin Xocavənd istiqamətində keçirdiyi hücum əməliyyatı nəticəsində düşməne ağır zərər bəzəndirilib.




Cəbhənin bu istiqamətində düşmənin mövqelərinə atəşlə zərər vurulub. Ağır itkilər verən düşmən bəzi hədləri ataraq qaçıb.

Müdafiə Nazirliyi həmin anları əks etdirən videogörüntüləri yayıb.

Mehriban ƏLİYEVA: "Tarixi ədalət bərpa olunur!"

Birinci vitse-prezident Mehriban Əliyeva Şuşa şəhərinin işğaldan azad edilməsi münasibətilə rəsmi "İnstaqram" sahifəsində paylaşım edib: "Şuşa işğaldan azad edilib. Bu münasibətlə bütün həmvətənlərimizə səmimi təbriklərimi çatdırıram!



İllər boyu davam etmiş kədər, həsrət, faciəli hadisələrdən sonra tarixi ədalət bərpa olunur! Vətənimizi müdafiə edən və özəli Azərbaycan torpaqlarını işğaldan azad edən qəhrəmanlar nəslinin bugünkü idgillikləri Azərbaycan tarixinə əbədi daxil olacaq və hər birimizin yaddaşında həmişəlik qalacaq! Qoy Uca Tanrı ordumuzu, xalqımızı, Vətənimizi və Prezidentimizi qorusun! Şuşa bizimdir! Qarabağ Azərbaycandır!"

9 noyabr

Düşmən şəxsi heyət və hərbi texnikada itkilər verərək geri çəkilib

Noyabrın 9-da cəbhənin Ağdərə, Ağdam, Xocavənd və Qubadlı istiqamətlərində döyüş əməliyyatları müxtəlif intensivlikdə davam edib. Sütka ərzində cəbhənin əsas istiqamətlərində düşməne ciddi zərər vurulub. Cəbhənin bəzi sahələrində düşmən şəxsi heyət və hərbi texnikada itkilər verərək geri çəkilməyə məcbur edilib.

Sütka ərzində düşmənin xeyli sayda canlı qüvvəsi, 1 ədəd "T-72" tankı, 1 ədəd "D-30" topu, 1 mi-naatan heyəti, döyüş sursatı ilə dolu bir hərbi yük avtomobili məhv edilib və sıradan çıxarılıb.

Düşmənin minaatan heyəti dəqiq zərbə ilə məhv edilib

Ermənistan silahlı qüvvələrinin 10-cu dağatıcı diviziyasının Tərtər rayonunun Ulu Qarabəy (keçmiş Metsşen) məntəqəsindəki atəş nöqtəsində qərarlaşan minaatan heyəti Azərbaycan Ordusunun mövqelərini atəşə tutub. Bölmələrimiz tərəfindən həmin atəş nöqtəsindəki minaatan heyəti dəqiq zərbə ilə məhv edilib.

Bölmələrimiz tərəfindən Tonaşen məntəqəsi yaxınlığındakı düşmənin 1 ədəd "T-72" tankı və cəbhənin Xocavənd istiqamətində hərəkət edən şəxsi heyəti də sərəst atəşlə məhv edilib.

Şuşa istiqamətində mühasirəyə alınan düşmən qüvvələri məhv edilib

Şuşa istiqamətində düşmənin mühasirəyə alınan qüvvələrinin məhv edilməsi əməliyyatı davam edib.



Laçın-Şuşa yolu üzərindəki Zarış kəndi yaxınlığında mühasirədən çıxmaq məqsədilə bölmələrimizin üzərinə hücum etməyə cəhd göstərən Ermənistan silahlı qüvvələrinin 1 tankı və 1 PDM-i zərbə PUA-ları ilə məhv edilib

Prezident xalqa müjdəli xəbərlər verib

Prezident İlham Əliyev özünün "X" hesabında xalqa ard-arda müjdəli xəbərlər verib. İlk paylaşımında deyilib:

"Müzəffər Azərbaycan Ordusu Füzulinin Qobu Dilağarda, Yal Pirahmedli, Yuxarı Yağlıvənd, Dilağarda, Seyid Mahmudlu, Əlşirək, Xocalının Hüseyinlilər, Söyüdü, Aşağı Sirik, Qubadının Yuxarı Mollu, Aşağı Mollu, Xocik, Zəngilanın Keçikli, Ördəkliləri kəndlərini işğaldan azad etmişdir. Eşq olsun Azərbaycan Ordusuna! Qarabağ Azərbaycandır!"

Bartaz və Şükürtaz strateji yüksəklikləri azad edilib

Ali Baş Komandanın "X" hesabındakı növbəti müjdəsində qeyd edilib:

"Müzəffər Azərbaycan Ordusu Xocavəndin Mets Tağlar, Salakötin, Zoğalbulaq, Arayılı, Tağavard, Böyük Tağavard, Zərdanaşen, Şəhər Xocalının Şuşakənd, Muxtar, Daşaltı, Füzulinin Aşağı Güzdök, Qovşatlı, Mirzəcəmalılı, Şərkörək, Mərdinli, Şıxlı, Qaraməmmədli, Dövlətyarlı, Hacılı, Hüseyinboylı, Saracıq, Zəngilanın Sobu, Qaragöz, İsgəndərbeyli kəndlərini, Bartaz qəsəbəsini, Bartaz strateji yüksəkliyini (2300 metr), Sığürt yüksəkliyini (1370 metr), Şükürtaz yüksəkliyini (2000 metr) və əlavə 5 adsız strateji yüksəkliyi, Cəbrayılın Qalacıq, Mollahəsənli, Əsgərxanlı, Yuxarı Nüsus, Aşıq Məlikli, Niftallılar, Qorqor, Çələbilər, Qubadının Qaramanlı, Xəndək, Həməzli, Məhrizli, Hal, Ballıqaya, Ulaşlı, Tınlı, Xocahan, Boyunökər, Qaraqoyunlu, Çərəli, Laçının Gülbədir, Səfiyan, Türklər kəndlərini işğaldan azad etmişdir. Eşq olsun Azərbaycan Ordusuna! Qarabağ Azərbaycandır!"

Düşmənin səngərləri və sığınacaqları artilleriya zərbəsi ilə dağıdılıb

Azərbaycan Ordusunun cəbhənin Xocavənd istiqamətində düşmənin mövqelərinə və canlı qüvvəsinə atəşlə zərər vurmağı davam edib. Düşmənin səngərləri və sığınacaqları artilleriya zərbəsi ilə dağıdılıb.

Ermənilərin "OSA" və "Tor-M2KM" zenit-raket kompleksləri məhv edilib

Saat 15:50-də cəbhənin Xocavənd istiqamətində düşmən tərəfindən fərdi yaşayış evlərinin arasında yerləşdirilmiş və aviasiya vasitələrimizə qarşı tətbiq olunan "Tor-M2KM" zenit-raket kompleksi (ZRK) bölmələrimizin dəqiq atəşi ilə məhv edilib.

Xocavənd istiqamətində düşməne daha bir ağır zərbə vurulub. Belə ki, düşmənin atəş mövqeyinə çıxarılan "OSA" zenit-raket kompleksi (ZRK) bölmələrimizin dəqiq atəşi ilə məhv edilib. Eyni zamanda düşmənin canlı qüvvəsi darmadağın edilib.

10 noyabr

Tərtər atəşə tutulub, bir mülki şəxs yaralanıb

Noyabrın 10-da saat 00:20-də Ermənistan silahlı qüvvələrinin bölmələri Tərtər şəhərini artilleriya atəşinə tutublar.

Bir nəfər mülki şəxs xəsarət alıb.

Naxçıvan səmasında səhəvn Rusiyaya məxsus helikopter vurulub



Azərbaycan-Ermənistan sərhədinin Naxçıvan sahəsində Rusiya Hərbi Hava Qüvvələrinin helikopteri vurulub. Bununla əlaqədar olaraq Prezident İlham Əliyev Rusiya Federasiyasının Prezidenti Vladimir Putinə zəng edərək başsağlığı verib.

İlham Əliyev bu faciəli təsadüfə görə üzrxahlıq edərək bildirib ki, günün qaranlıq vaxtında həmin helikopter Ermənistan hərbi hava qüvvələrinin helikopteri hesab edilib.

Dövlət başçısı həlak olanların doğmalarına və yaxınlarına başsağlığı verilməsini xahiş edib, xəsarət almış pilotun tezliklə sağalmasını arzu edib.

Prezident Azərbaycan tərəfinin həlak olmuş və xəsarət almış pilotların ailələrinə kompensasiya ödəməyə hazır olduğunu da bildirdi.

İlham Əliyev deyib ki, Azərbaycan Respublikasının Baş Prokurorluğu tərəfindən bu fakt üzrə cinayət işi qaldırılıb, təhqiqat aparılıb. Təqsirkarlar cəzalandırılacaq və bu barədə Rusiya tərəfi məlumatlandırılacaq.

Vladimir Putin telefon zənginə görə Prezident İlham Əliyevə təşəkkürünü bildirib, belə insidentlərin yolverilməz olduğunu qeyd edib. Tərəflər gələcəkdə belə hallara yol verilməyəcəyinə əmin olduqlarını bildirdilər.

Rusiya-Azərbaycan-Ermənistan üçtərəfli Bəyanatı imzalanıb




Prezident İlham Əliyev və Rusiya Federasiyasının Prezidenti Vladimir Putin videokonfrans formatında görüş keçiriblər. Görüşdə Azərbaycan və Rusiya prezidentləri, Ermənistanın baş naziri üçtərəfli Bəyanatı imzalayıblar.

Vladimir Putin bildirib ki, bəyanatda şərh edilmiş bu qərar nəinki Ermənistan ilə Azərbaycan arasında çoxillik qarşıdurma son qoyacaq, bu torpaqlarda qan tökülməsinə son qoyacaq, həm də bəyanatda təsbit edilən razılaşmalara etibarlı nəzarət mexanizmi yaradacaq, ən başlıcası, uzunmüddətli tarixi perspektiv üçün, regionda münasibətlərin, ilk növbədə həm Azərbaycan, həm də erməni xalqlarının mənafeyi namına tərəflər arasında dostluq münasibətlərinin inkişafı üçün əlverişli şərait yaradacaq.

Prezident İlham Əliyev vurğulayıb ki, bu gün Ermənistan ilə Azərbaycan arasında çoxillik münasibətlərin nizamlanması işinə nöqtə, Azərbaycan torpaqlarının işğalına son qoyulur. Münasibətlərin hərbisəsi nizamlanması regionda uzunmüddətli sülhə, həmrəyliyə gətirib çıxaracaq, qarşıdurma və qan tökülməsinə son qoyacaq.

İlham ƏLİYEV: "Vətənimizə, doğma Qarabağımıza qayıdırıq"

Prezident xalqa müraciət edərək qələbə xəbərini verib. Qalib Sərkərdə bildirib ki, Dağlıq Qarabağ münasibətinə son qoyulur, imzalanmış üçtərəfli Bəyanat işə məsələnin həlli istiqamətində son nöqtə olacaq. "Mən də xoşbəxtəm ki, bu xoş xəbərləri,



bu müjdəni Azərbaycan xalqına verirəm. Xoşbəxtəm ki, bu tarixi sənədə imza atmışam. Xoşbəxtəm ki, biz öz Vətənimizə, doğma Qarabağımıza qayıdırıq. Qarabağımızın tacı olan Şuşaya qayıdırıq və bu torpaqlarda əbədi yaşayacağıq! Bundan sonra heç kim bizi o torpaqlardan tərpedə bilməz!"

Sonra dövlət başçısı bəyanatın mətni ilə hər kəsi tanış edib.

Bununla da 44 günlük Vətən müharibəsi Azərbaycanın şanlı zəfəri ilə başa çatıb.

Türkiyə Prezidenti qələbə münasibətilə İlham Əliyevi təbrik edib



Prezident İlham Əliyevlə Türkiyə Prezidenti Rəcəb Tayyib Ərdoğan arasında telefon danışıqları olub. Dövlət başçıları Qarabağ müharibəsində Azərbaycanın qazandığı parlaq qələbə münasibətilə bir-birini təbrik ediblər.

Prezident İlham Əliyev müharibə dövründə Türkiyə Prezidenti və Türkiyə xalqının Azərbaycana göstərdiyi siyasi və mənəvi dəstəyə görə bir daha minnətdarlığını bildirdi.

Rəcəb Tayyib Ərdoğan Azərbaycan Prezidentinin ölkəsinin dəstəyinə verdiyi yüksək qiymətə görə təşəkkür edib.

Telefon söhbəti zamanı atəşkəmə nəzarət üzrə Türkiyə-Rusiya sülhməramlı mərkəzinin yaradılması yüksək qiymətləndirilib, bu mərkəzin regionda uzunmüddətli sülhün təmin edilməsi işinə töhfə verəcəyinə əminlik ifadə olunub.

Mehriban ƏLİYEVA: "Azərbaycanın şərəf və qüdrət günü mübarək!"



Birinci vitse-prezident Mehriban Əliyeva tarixi Qələbə münasibətilə rəsmi "İnstaqram" sahifəsində paylaşım edib:

"Bu gün böyük gündür - Qələbə Günüdür! Azərbaycan Respublikasının ərazi bütövlüyü bərpa olundu! Tarixi ədalət bərpa olundu! Həqiqətən əlamətdar olan bu hadisə münasibətilə Azərbaycan xalqını səmimi-qələbdən təbrik edirəm!

Hər birimiz bizim Prezidentimizə, Ali Baş Komandan İlham Əliyevə hədsiz təşəkkür edirik! Məhz onun sarsılmaz iradəsi, cəsarəti, əzmkarlığı və qətiyyəti sayəsində Azərbaycan Ordusu düşməni sarsıtdı, müharibənin nəticəsini müəyyən etdi və qələbə nöqtəsini qoydu.

Böyük zəfər gününüzü mübarək! Qarabağın azad edilməsi günü mübarək! Azərbaycanın şərəf və qüdrət günü mübarək! Biz Qələbə qazandıq! Qarabağ Azərbaycandır!"

Rəşad BAXŞƏLİYEV, "Azərbaycan"



